

अख़बद भारत संदेश

www.akhandbharatsandesh.net

नगर संस्करण प्रयागराज

रविवार 11 जनवरी 2025

विश्व निर्माण एवं मानव विकास को दुतगति प्रदान करने हेतु क्रियायोग आश्रम एवं अनुसंधान आश्रम की अनुपम भेंट

प्रयागराज से प्रकाशित

जाति में बंटे तो बांग्लादेश जैसा होगा हाल- सीएम योगी

उत्तर प्रदेश

उत्तर प्रदेश के मुख्यमंत्री योगी आदित्यनाथ ने शनिवार को जाति, धर्म और समुदाय के आधार पर विभाजन के खिलाफ चेतावनी देते हुए बांग्लादेश की स्थिति का उदाहरण दिया। प्रयागराज में जगतगुरु रामानंदचार्य के 726वें जन्मदिवस समारोह में उपस्थित होकर उन्होंने इस बात पर जोर दिया कि इस तरह का विभाजन विनाशकारी हो सकता है, ठीक वैसे ही जैसे बांग्लादेश में हो रहा है, जहां हिंदू हिंसा का सामना कर रहे हैं। योगी ने कहा कि जाति, धर्म और समुदाय के आधार पर विभाजन हमें उसी तरह नष्ट कर देगा जैसा हम बांग्लादेश में देख रहे हैं। उन्होंने तथाकथित धर्मनिरपेक्षवादियों पर भी निशाना साधा और पड़ोसी देश में बार-बार हो रहे अत्याचारों के पीड़ितों पर उनकी चुप्पी का उपहास किया। मुख्यमंत्री ने कहा कि कोई भी बांग्लादेश की बात नहीं कर रहा है; वे तथाकथित धर्मनिरपेक्षवादी जो हिंदू समुदाय को तोड़ने की कोशिश करते हैं, बांग्लादेश के मुद्दे पर चुप हैं। उन्होंने उपहास उड़ाते हुए कहा कि ऐसा लगता है जैसे उनके मुंह में फेविकोल भर दिया गया हो, या किसी ने उनके मुंह पर टेप लगा दिया हो। उनके मुंह से एक शब्द भी



नहीं निकल रहा। अपने संबोधन के दौरान, उन्होंने जगद्गुरु रामानंदचार्य की भी याद करते हुए कहा, 700 वर्ष पहले, जगद्गुरु रामानंदचार्य भगवान ने सभी समुदायों में एकता का आह्वान किया था। उन्होंने कहा था कि प्रत्येक व्यक्ति को ईश्वर की शरण लेने का अधिकार है। उन्होंने समाज को एकजुट


करने के लिए विभिन्न जातियों के शिष्यों को अपने साथ लिया। इस बीच, बांग्लादेश में अकेले दिसंबर 2025 में हिंसा की कम से कम 51 घटनाएं दर्ज की गईं। बांग्लादेश हिंदू बौद्ध ईसाई एकता परिषद ने एक बयान में कहा कि इनमें 10 हत्याएं, चोरी और डकैती के 10 मामले,

घरों, व्यापारिक प्रतिष्ठानों, मंदिरों और जमीनों पर कब्जा करने, लूटपाट और आगजनी की 23 घटनाएं, धार्मिक मानहानि और ह्मआरएडब्ल्यू के एजेंटह होने के झूठे आरोपों पर गिरफ्तारी और यातना के चार मामले, बलात्कार का एक प्रयास और शारीरिक हमलों की तीन घटनाएं शामिल हैं।

राम मंदिर परिसर में नमाज पढ़ रहा कश्मीरी शख्स डिटैन, सुरक्षा एजेंसियां अलर्ट

अयोध्या

अयोध्या में राम मंदिर परिसर में नमाज पढ़ने वाले एक शख्स को हिरासत में लिया गया है। सूत्रों के मुताबिक कश्मीर का शख्स यहां नमाज पढ़ रहा था। जानकारी के मुताबिक राम मंदिर के एंक्जिट गेट के बाहर ये युवक नमाज पढ़ रहा था। लोगों की शिकायत के बाद पुलिस ने उसे हिरासत में लिया है। वहीं एजेंसियां सतर्क हो गई हैं और जांच जारी है। शोपियां का रहने वाला है संदिग्ध एंक्जिट गेट के बाहर नमाज पढ़ने की सूचना के बाद वहां पर खलबली मच गई। पुलिस की टीम



सीसीटीवी फुटेज को खंगाल रही है। पकड़े गए कश्मीरी मूल के युवक से पूछताछ जारी है। जानकारी के मुताबिक डिटैन किया गया शख्स शोपियां का रहने

वाला है और उसका नाम अब् अहमद शेख है। सूत्रों के मुताबिक मंदिर परिसर में तैनात वाचर ने संदिग्ध के बारे में सूचना दी थी।

भारत हिंदू राष्ट्र है, पीएम हमेशा एक हिंदू ही रहेगा



असम

असम के मुख्यमंत्री हिमंता बिस्वा सरमा ने शनिवार को एआईएमआईएम प्रमुख असदुद्दीन ओवैसी के हिजाब पहनी महिला प्रधानमंत्री बनेगी वाले बयान पर प्रतिक्रिया देते हुए कहा कि संवैधानिक रूप से संभव होते हुए भी, भारत एक हिंदू राष्ट्र होने के नाते, देश का प्रधानमंत्री एक हिंदू ही बनेगा। उन्होंने मीडिया से बात करते हुए कहा कि संवैधानिक रूप से कोई रोक नहीं है। कोई भी प्रधानमंत्री बन सकता है। लेकिन भारत एक हिंदू राष्ट्र है, एक हिंदू सभ्यता है, और हम हमेशा से मानते आए हैं, और हमें पूरा विश्वास है कि भारत का प्रधानमंत्री हमेशा एक हिंदू ही होगा।

इससे पहले, ओवैसी ने भारतीय संविधान की समावेशिता को

रेखांकित करते हुए कहा था कि एक दिन हिजाब पहनी बेटी भारत की प्रधानमंत्री बनेगी। शुक्रवार को महाराष्ट्र के सोलापुर में चुनावी सभा में बोलते हुए ओवैसी ने तर्क दिया कि पाकिस्तान के संविधान में ऐसी समावेशिता नहीं है, जो अन्य धर्मों के लोगों को उच्च पदों पर आसीन होने से रोकती है। उन्होंने कहा कि पाकिस्तान का संविधान स्पष्ट रूप से कहता है कि केवल एक ही धर्म का व्यक्ति देश का प्रधानमंत्री बन सकता है। बाबा साहब का संविधान कहता है कि भारत का कोई भी नागरिक प्रधानमंत्री, मुख्यमंत्री या महापौर बन सकता है। मेरा सपना है कि एक दिन हिजाब पहनने वाली बेटी इस देश की प्रधानमंत्री बने। ये टिप्पणियां मुंबई में होने वाले आगामी नगर निगम चुनावों के लिए चल रहे हैं।

रूस छोड़िए, अब वेनेजुएला से भी सीधा तेल खरीदेगा भारत!

अमेरिका

दुनिया भर में मंचे तेल संकट के बीच अब अमेरिका से भारत के लिए एक बड़ी खबर सामने आई है। ट्रंप प्रशासन ने संकेत दे दिए हैं कि वह भारत को वेनेजुला से कच्चा तेल खरीदने की इजाजत देने के लिए तैयार हैं। दरअसल ट्रंप प्रशासन के एक अधिकारी से जब पूछा गया कि क्या भारत अपनी विशाल ऊर्जा जरूरतों को पूरा करने के लिए फिर से वेनेजुला का रुख कर सकता है तो इसका जवाब हां में दिया गया लेकिन इस हां के साथ एक ऐसी शर्त जुड़ी है जिसने पूरी दुनिया का ध्यान खींच लिया है। दरअसल अमेरिकी ऊर्जा

मंत्री क्रिस्टोफर राइट ने साफ कर दिया कि वाशिंगटन लगभग सभी देशों को वेनेजुला का तेल बेचने के लिए तैयार है। लेकिन यह सब एक कड़े नियंत्रण वाले ढांचे के तहत होगा। शर्त यह कि इस तेल की मार्केटिंग खुद अमेरिकी सरकार करेगी। सारा लेनदेन अमेरिका के हिसाब से होगा और पैसा भी तय खातों में ही जाएगा। यानी तेल वेनेजुला का होगा लेकिन उसका पूरा कंट्रोल और कमाई का रास्ता अमेरिका के हाथ में रहेगा। दरअसल वाइट हाउस में तेल कंपनियों के दिग्गजों के साथ हुई एक अहम बैठक में ट्रंप ने इस पूरी प्लानिंग का खुलासा किया।

संपूर्ण हिंदू समाज एक है, कोई भेदभाव नहीं- भगवत

मथुरा

राष्ट्रीय स्वयंसेवक संघ (आरएसएस) के प्रमुख मोहन भगवत ने शनिवार को मथुरा के वृंदावन में आयोजित सनातन संस्कृति महोत्सव में भाग लेते हुए हिंदू समुदाय में एकता का आह्वान किया और कहा कि किसी भी प्रकार का भेदभाव नहीं होना चाहिए। समारोह को संबोधित करते हुए भगवत ने कहा कि भले ही दुनिया हिंदू समुदाय की जाति, धर्म, संप्रदाय और भाषा के आधार पर विभाजित देखती हो, लेकिन वे सभी एक हैं। भगवत ने कहा कि किसी भी प्रकार



का भेदभाव नहीं होना चाहिए। हम जिस समाज में रहते हैं उसे एक मानते हैं; हमारा मानना ​​​​?? है कि पूरा हिंदू समाज एक है, फिर भी दुनिया इसमें भाषा, जाति, संप्रदाय

और समुदाय जैसे कई विभाजन देखती है। दुनिया जितने प्रकार के हिंदुओं को पहचानती है, मेरे उन सभी प्रकारों के मित्र हैं - हम एक-दूसरे से मिलने जाते हैं, साथ खाते-

मेरठ अपहरण-हत्या मामले में 48 घंटे बाद पुलिस को सफलता, युवती को किया बरामद, आरोपी गिरफ्तार

मेरठ

मेरठ के सरधना थाना क्षेत्र के कपसाड़ा गांव में दलित महिला की हत्या कर बेटी के अपहरण मामले से जुड़ी बड़ी खबर सामने आई है, पुलिस ने इस मामले में 48 घंटे बाद आरोपी युवक व अपहृत युवती को बरामद कर लिया है। आरोपी गिरफ्तारी के लिए पुलिस की 10 टीमों लगाई गई थीं। कार्रवाई के संबंध में पुलिस अधिकारियों ने बताया है कि आरोपी की गिरफ्तारी के लिए पुलिस की टीमों लगाई गई थी। फिलहाल आरोपी युवक व अपहृत

युवती पुलिस की हिरासत में हैं। कल यानी 11 जनवरी को पुलिस कोर्ट में अपहृत युवती के बयान सवा सकती है। एसएसपी डॉ विपिन ताड़ा ने युवती की बरामदगी की पुष्टि की है। पुलिस अधिकारियों ने कार्रवाई पर क्या कहा? इस कार्रवाई के बाबत मेरठ पुलिस के अधिकारियों ने जानकारी देते हुए बताया है कि पुलिस ने अभियुक्त (लड़का) को गिरफ्तार किया और अपहृत (लड़की) को बरामद किया। पुलिस की 10 टीमों इस पर काम कर रही थी।

'किस्मत पर भरोसा', टी20 टीम को दी शुभकामनाएं

नई दिल्ली

भारतीय वनडे कप्तान शुभमन गिल ने टी20 विश्व कप 2026 में टीम से बाहर किए जाने पर अपनी चुप्पी तोड़ी है। गौतम गंभीर के कोच बनने के बाद से टी20 अंतरराष्ट्रीय टीम के उप-कप्तान रहे गिल को वैश्विक टूर्नामेंट के लिए भारत की 15 सदस्यीय टीम में जगह नहीं मिली। न्यूजीलैंड के खिलाफ वनडे सीरीज से पहले एक प्रेस कॉन्फ्रेंस में गिल ने चयनकर्ताओं के इस फैसले को स्वीकार करते हुए कहा कि उन्हें अपने भाग्य पर भरोसा है और वे अपने लक्ष्य को हासिल करने के लिए पूरी तरह आश्वस्त हैं। शुभमन गिल ने भारत बनाम



न्यूजीलैंड वनडे सीरीज से पहले कहा कि सबसे पहले, मेरा मानना ​​​​है कि मैं अपने जीवन में वहीं हूँ जहाँ मुझे होना चाहिए। मेरी किस्मत में जो लिखा है, वो मुझे मिलेगा। एक खिलाड़ी के तौर पर मैं अपनी टीम को जीत दिलाना चाहता हूँ, लेकिन साथ ही मैं

चयनकर्ताओं के फैसले का सम्मान करता हूँ। मैं टी20 टीम को शुभकामनाएं देता हूँ। मुझे उम्मीद है कि वे विश्व कप जीतेंगे। पिछले साल एशिया कप से ठीक पहले शुभमन को टी20 अंतरराष्ट्रीय मैचों में खेलने का मौका दिया गया था।

पश्चिमी

पश्चिमी मुख्यमंत्री ने शनिवार को मतदाता सूचियों के विशेष गहन संशोधन (एसआईआर) पर तीखा हमला करते हुए कहा कि इस अभियान को आड़ में राज्य में जो कुछ हो रहा है, वह आम नागरिकों की गरिमा, आजीविका और संवैधानिक अधिकारों पर एक खतरनाक हमला है। उन्होंने कहा कि यह प्रक्रिया डरावने-धमकाने और बहिष्कार करने का एक साधन बन गई है। मुख्यमंत्री ने मुख्य चुनाव आयुक्त (सीईसी) ज्ञानेश कुमार को लिखे पत्र में अर्थशास्त्री अमर्त्य सेन को एसआईआर नोटिस मिलने पर चिंता व्यक्त की और कहा कि इससे संस्थागत अहंकार पूरी तरह उजागर हो गया है। उन्होंने यह भी

सवाल उठाया कि अगर सेन जैसी दिग्गज हस्तियों को बख्शा नहीं जाता है तो गरीब, प्रवासी मजदूर, दिहाड़ी मजदूर और महिलाएं जैसी आम जनता किन समस्याओं से जूझ रही होंगी। उन्होंने कहा कि सुनवाईयां यंत्रवत, बिना सहानुभूति, बिना सोचे-समझे और बिना मानवीय वास्तविकता के प्रति संवेदनशीलता के संचालित की जा रही हैं। इसके परिणाम विनाशकारी रहे हैं, जिनमें 77 मौतें, आत्महत्या के प्रयास, अस्पताल में भर्ती होना शामिल हैं, ये सभी एक अनियोजित, जबरदस्ती की प्रक्रिया से उत्पन्न भय, घबराहट और चिंता से जुड़े हैं। भारत निर्वाचन आयोग (ईसीआई) पर हमला करते हुए बनर्जी ने कहा कि सर्वोच्च चुनाव निकाय अपने

संवैधानिक दायित्व से खतरनाक रूप से भटक रहा है। हालांकि, उन्होंने कहा कि लोकतंत्र भय से कायम नहीं रहता, और साथ ही यह भी जोड़ा कि मतदाता सूचियों को जबरदस्ती से शुद्ध नहीं किया जा सकता। उन्होंने लोकतंत्र की 'पवित्रता' बहाल होने की उम्मीद जताते हुए कहा संवैधानिक अधिकारियों को जवाबदेही से परे तानाशाहों जैसा व्यवहार करके सम्मान नहीं मिलता। मैंने इन चिंताओं को औपचारिक रूप से मुख्य चुनाव आयोग के समक्ष रखा है। अभी भी सुधार करने का समय है। मुझे उम्मीद है कि समझदारी से काम लिया जाएगा। मुझे उम्मीद है कि नागरिकों की पीड़ा समाप्त होगी।

नई दिल्ली

दिल्ली की मुख्यमंत्री रेखा गुप्ता विधानसभा में भावुक हो गईं और उन्होंने कहा कि विपक्षी आम आदमी पार्टी द्वारा उनके भाषणों में हुई मामूली गलतियों को लेकर चलाए जा रहे लगातार उपहास और व्यक्तिगत हमलों से उन्हें गहरा दुख पहुंचा है। सदन को संबोधित करते हुए गुप्ता ने कहा कि उनके विरोधियों ने राष्ट्रीय राजधानी को प्रभावित करने वाले महत्वपूर्ण मुद्दों पर चर्चा करने के बजाय अनजाने में हुई गलतियों का मजाक उड़ाना चुना है। रेखा गुप्ता ने उन लोगों की आलोचना की जो उनका अपमान



करते हैं, और दावा किया कि उन्हें 24७7 काम करने वाली महिला मुख्यमंत्री पसंद नहीं हैं। उन्होंने "अदक" (वायु गुणवत्ता सूचकांक) की गलत वर्तनी के

लिए उन पर हुए हमले का हवाला दिया। गुप्ता ने आगे आरोप लगाया कि शब्दों का गलत उच्चारण करने या गलती से कुछ कह देने पर उन्हें "बेबुनियाद आरोपों" और "घटिया

टिप्पणियों" का सामना करना पड़ता है। रेखा गुप्ता ने कहा कि मैं, मेरे मंत्री और मेरे विधायक दिल्ली की सड़कों पर हमेशा काम करते नजर आएंगे। आप हमें लगातार जनता की सेवा में लगे हुए देखेंगे, क्योंकि हमारी सरकार जवाबदेही में विश्वास रखती है। हालांकि, कुछ लोगों के आचरण से मैं बेहद चिंतित हूँ। गुप्ता ने आरोप लगाया कि विपक्ष बार-बार व्यक्तिगत हमलों का सहारा ले रहा है। उन्होंने कहा, ह्कभी-कभी वे ऐसी टिप्पणियां करते हैं जिनसे हमारी गरिमा को ठेस पहुंचती है। कभी-कभी वे घटिया टिप्पणियों, निराधार आरोपों और छोटी-छोटी बातों पर

नुकाचीनी करते हैं। वे जुबान फिसलते जैसी मामूली गलतियों पर भी उंगली उठाते हैं झ जैसे कि मैंने अन्दक की जगह अदक लिख दिया झ और आज भी वे ऐसा ही करेंगे। वे इस पूरे भाषण को सिर्फ इसलिए सुनेंगे ताकि बाद में इसका मजाक उड़ा सकें। गुप्ता दिल्ली विधानसभा के शौतकालीन सत्र में उपराज्यपाल वी.के. सक्सेना द्वारा दिए गए अभिभाषण पर 'धन्यवाद प्रस्ताव' पर हो रही चर्चा में भाग ले रही थीं। अपने भाषण का वीडियो सोशल मीडिया पर साझा करते हुए गुप्ता ने कहा कि वह "दिन-रात दिल्ली के लिए अथक परिश्रम कर रही हैं"

मुख्यमंत्री ने संगम में लगाई आस्था की डुबकी, मां गंगा से प्रदेश की सुख-समृद्धि और शांति की कामना

अखंड भारत संदेश

प्रयागराज। संगम नगरी पहुंचे मुख्यमंत्री योगी आदित्यनाथ यहां उन्होंने माघ मेले के आध्यात्मिक वातावरण के बीच त्रिवेणी संगम में पवित्र स्नान किया। मुख्यमंत्री ने न केवल संगम में डुबकी लगाई, बल्कि मां गंगा का पूजन कर प्रदेश की सुख-समृद्धि और शांति की कामना की। उनकी इस यात्रा ने माघ मेले में आए श्रद्धालुओं और संतों के उत्साह को और बढ़ा दिया है। सीएम योगी के साथ ही कैबिनेट मंत्री स्वतंत्र देव सिंह भी लखनऊ से प्रयागराज पहुंचे और स्नान किया है। प्रयागराज में चल रहे माघ मेले को लेकर अधिकारियों और जन प्रतिनिधियों के साथ एक समीक्षा बैठक की। सीएम योगी ने इस दौरान प्रयागराज में तीर्थयात्रियों को डिजिटल मार्गदर्शन देने के लिए माघ मेला सर्वेस ऐप का भी उद्घाटन किया। इस ऐप के जरिए मेले में आए श्रद्धालुओं को डिजिटल तरीके से सेवाएं उपलब्ध होंगी। साथ ही उन्होंने त्रिवेणी संगम में डुबकी लगाने के बाद लेटे हनुमान जी मंदिर में पूजा-अर्चना और आर गायों को चारा भी खिलाया। इसके अलावा सीएम योगी ने रामानंदचार्य की 726 वीं जयंती



के अवसर पर आयोजित एक कार्यक्रम में भी भाग लिया, जहां उन्होंने सभी समुदायों के बीच एकता का आह्वान किया। मुख्यमंत्री योगी आदित्यनाथ ने धर्मनिरपेक्षता के नाम पर राजनीति करने वालों पर निशाना साधते हुए शनिवार को कहा कि बांग्लादेश की घटनाओं पर इनके मुंह बंद हैं। मुख्यमंत्री यहां माघ मेला क्षेत्र में जगद्गुरु रामानंदचार्य जी महाराज के 726 वें प्राकट्य उत्सव को संबोधित कर रहे थे। संत समाज के महत्व को रेखांकित करते हुए उन्होंने कहा कि यह पूरे समाज को जोड़ने का कार्य करता है और जब संत समाज एक मंच पर आकर उद्बोध करता है तो उसका परिणाम

भी सामने आता है। मुख्यमंत्री ने कहा कि अयोध्या में भव्य राम मंदिर का निर्माण इसका उदाहरण है, जो पूज्य संतों की साधना और एकता से ही हुआ और जिसे प्रधानमंत्री नरेन्द्र मोदी ने मूर्त रूप दिया। मुख्यमंत्री ने कहा, 'देश की आजादी के बाद कई प्रधानमंत्री हुए और सभी ने देश के विकास के बारे में सोचा, लेकिन भारत की मूल आत्मा को सम्मान मिलना चाहिए और अयोध्या में राम मंदिर बने और उसमें रामलला विराजमान हों, यह भाव केवल प्रधानमंत्री नरेन्द्र मोदी के भीतर था, जिन्होंने इसे साकार किया। योगी आदित्यनाथ ने कहा, मोदी पहले ऐसे प्रधानमंत्री हैं जो राम मंदिर में



दर्शन करने गए, राम मंदिर के शिलान्यास में शामिल हुए, प्राण-

प्रतिष्ठा समारोह में भी उपस्थित रहे और मंदिर निर्माण पूर्ण होने के बाद



शुभ मुहुत में सनातन धम्म की ध्वज-पताका के आरोहण में भी भागीदार बने। धर्मनिरपेक्षता के नाम पर राजनीति करने वालों पर निशाना साधते हुए मुख्यमंत्री ने कहा, इन लोगों का बांग्लादेश की घटना पर मुंह बंद है। इनके मुंह से एक भी शब्द नहीं निकल रहा है। ऐसा लगता है। कि किसी ने इनके मुंह पर फेवीकोल चिपका दिया है। उन्होंने

कहा, 'ऐसे लोगों द्वारा बांग्लादेश की घटनाओं को लेकर कोई कैडल मार्च नहीं निकाला जा रहा है। यह हम सबके लिए एक चेतावनी भी है। गंगा की निर्मलता का उल्लेख करते हुए मुख्यमंत्री ने कहा कि त्रिवेणी में स्नान की दिव्य अनुभूति हो रही है। उन्होंने कहा, मैंने यहां आकर सबसे पहले त्रिवेणी में डुबकी लगाकर मां गंगा के प्रति कृतज्ञता व्यक्त की। कितना पावन

जल है। आज से आठ-दस वर्ष पहले क्या इतना निर्मल जल उपलब्ध हो पाता था उन्होंने कहा जब रामभक्त और गंगाभक्त देश की सत्ता में होता है, तभी ऐसे दिव्य अवसर प्राप्त होते हैं। मुख्यमंत्री ने कहा, नमामि गंगे अभियान के माध्यम से प्रधानमंत्री मोदी ने गंगा के प्रति कृतज्ञता प्रकट की है और भारत माता का सच्चा सपूत ही ऐसा कार्य कर सकता है।

माघ मेला 2026 की तैयारियों की सीएम योगी ने की समीक्षा, अधिकारियों को दिए सख्त निर्देश

अखंड भारत संदेश

प्रयागराज। मुख्यमंत्री योगी आदित्यनाथ ने शनिवार को प्रयागराज मेला प्राधिकरण स्थित आईसीसीसी साभागार में माघ मेला 2026 के आगामी स्नान पर्वों की तैयारियों को लेकर उच्चस्तरीय समीक्षा बैठक की। बैठक में मण्डलायुक्त सौम्या अग्रवाल ने पाँवर प्रेजेंटेशन के माध्यम से अब तक की गई तैयारियों की जानकारी दी। मुख्यमंत्री ने कहा कि 14 से 18 जनवरी के बीच दो प्रमुख स्नान पर्वों को सकुशल संपन्न कराना बड़ी चुनौती है, जिसके लिए सभी अधिकारी पूरी तत्परता, समन्वय और जिम्मेदारी के साथ कार्य करें। उन्होंने पौष पूर्णिमा स्नान पर्व के सफल आयोजन पर संबंधित अधिकारियों की सराहना भी की। मुख्यमंत्री जी ने मेले में उच्चस्तरीय साफ-सफाई व्यवस्था, घाटों के स्नान क्षेत्र एवं सकुलेंटिंग एरिया को बढ़ाने, गंगा की स्वच्छता बनाए रखने तथा श्रद्धालुओं द्वारा साबुन, प्लास्टिक देखते हुए सभी आवश्यक प्रबंध पहले से करने को कहा गया। ठंड के मौसम को ध्यान में रखते हुए पर्याप्त अलाव जलाने एवं जरूरतमंदों को कंबल वितरण सुनिश्चित करने के निर्देश भी दिए गए। मुख्यमंत्री ने संत-



अतिक्रमण रोकने, मार्गों को खुला रखने और अवैध होर्डिंग हटाने के निर्देश नगर निगम को दिए। मुख्यमंत्री ने श्रद्धालुओं की सुरक्षा हेतु नियमित पेट्रोलिंग, मादक पदार्थों की बिक्री पर रोक और अराजकतयों पर कड़ी निगरानी रखने के निर्देश पुलिस विभाग को दिए। मुख्य स्नान पर्व पर संगम नोज पर अधिक दबाव को देखते हुए सभी आवश्यक प्रबंध पहले से करने को कहा गया। ठंड के मौसम को ध्यान में रखते हुए पर्याप्त अलाव जलाने एवं जरूरतमंदों को कंबल वितरण सुनिश्चित करने के निर्देश भी दिए गए। मुख्यमंत्री ने संत-

महात्माओं, श्रद्धालुओं एवं स्नानार्थियों के साथ शालीन व्यवहार रखने तथा शासन की जनकल्याणकारी योजनाओं के व्यापक प्रचार-प्रसार पर बल दिया। बैठक में जगद्गुरु रामानंदचार्य जी के भव्य स्मारक निर्माण के लिए प्रशासन को भूमि चिन्हीकरण सहित आवश्यक कार्यवाही करने के निर्देश दिए गए। मुख्य स्नान पर्वों के मद्देनजर बेहतर ट्रैफिक व्यवस्था, आवश्यकता पड़ने पर सीमावर्ती जनपदों में होर्डिंग एरिया की व्यवस्था तथा प्रमुख तिथियों पर सीनियर अधिकारियों द्वारा मॉनिटरिंग के निर्देश भी दिए गए।

बैठक से पूर्व मुख्यमंत्री जी ने माघ मेला 2026 के लिए बनाए गए हामेला सेवा ऐप का विमोचन किया। क्यूआर कोड के माध्यम से श्रद्धालु अपनी शिकायतें व सुझाव दर्ज कर सकेंगे। इसके अलावा मुख्यमंत्री ने जनप्रतिनिधियों द्वारा दिए गए सुझावों पर प्राथमिकता से कार्रवाई के निर्देश दिए। शहर पश्चिमी विधायक सिद्धार्थ नाथ सिंह के अग्रह पर एयरपोर्ट क्षेत्र में प्रकाश व्यवस्था बढ़ाने तथा बारा विधायक डॉ. वाचस्पति के अनुरोध पर पडुआझकीशांवी पीपा पुल का कार्य शीघ्र पूरा करने के निर्देश पीडब्ल्यूडी को दिए।

फूलपुर थाना क्षेत्र के बोड़ई गांव के पास पुलिस व एसओजी की टीम को मिली सफलता

अखंड भारत संदेश

फूलपुर। फूलपुर पुलिस व एसओजी की संयुक्त टीम ने शनिवार की सुबह करीब पांच बजे मुठभेड़ के बाद दो वांक्षित अपराधियों को गिरफ्तार कर लिया। गिरफ्तार अभियुक्तों के पास से पुलिस को अवैध असलहे के साथ विस्फोट सामग्री व नकदी मिली। मुठभेड़ में घायल अभियुक्तों की बाइक को पुलिस ने कब्जे में लेकर विधिक कार्रवाई में जुट गई। फूलपुर



थाना क्षेत्र के जमीला बाद कस्बा निवासी शनि सोनी का आरोप है की 7 जनवरी की शाम को जमीलाबाद निवासी आजम राईन व सराय अब्दुल मलिक निवासी मोहम्मद सुहेल ने अपने दो साथियों के साथ

मिलकर उसके साथ मारपीट की। पुलिस को तहरीर देते हुए भुक्तभोगी ने जान से मारने की नियत से फायर करने का भी आरोप लगाया। जिसपर पुलिस ने मुकदमा पंजीकृत कर आरोपियों की तलाश में जुटी

थी। शनिवार को फूलपुर थाना क्षेत्र के बौढ़ई मोड़ के पास दो संदिग्धों को देखकर पुलिस ने रोकने की कोशिश की। पुलिस का आरोप है की उक्त बाइकसवार संदिग्धों ने अपने आप को धिरता देख कर पुलिस पर फायरिंग कर दी। जवाबी कार्रवाई पर एक संदिग्ध बाइकसवार घायल हो गया। पुलिस द्वारा पृथक्ता करने पर दोनों ने अपना नाम आजम राईन व मो सुहेल बताया। पुलिस के अनुसार गिरफ्तार अभियुक्तों के पास से अवैध असलहे के साथ विस्फोटक सामग्री के साथ नकदी भी बरामद हुई। वहीं बाइक को सीज कर पुलिस विधिक कार्रवाई में जुट गई। पुलिस ने बताया की गिरफ्तार अभियुक्तों के खिलाफ पूर्व में भी मुकदमे पंजीकृत हैं।

गेस्ट हाउस में काम के दौरान गिरा मजदूर, इलाज के चौथे दिन मौत



अखंड भारत संदेश

उतरांव। जनपद प्रयागराज के उतराव थाना क्षेत्र के मोतिहा गांव में एक दर्दनाक हादसे में गेस्ट हाउस में काम कर रहे मजदूर की इलाज के दौरान मौत हो गई। ठेकेदार के अधीन काम कर रहे मजदूर की करीब 7.38 फीट ऊंचाई से गिरने के बाद हालत गंभीर हो गई थी, जिसका जिला अस्पताल में इलाज चल रहा था। चार दिन बाद उसने दम तोड़ दिया। मृतक की पहचान मोतिहा निवासी प्रमोद उर्फ पप्पू पटेल (40 वर्ष) पुत्र



लव कुश के रूप में हुई है। प्रमोद मजदूर कर अपने परिवार का भरण-पोषण करता था। वह सोमवार को गांव के ही एक ठेकेदार के माध्यम से मोतिहा स्थित एक गेस्ट हाउस में काम करने गया था। काम के दौरान घोड़िया स्टूल से अनियंत्रित होकर वह जमीन पर गिर पड़ा, जिससे उसके सिर में गंभीर चोट आई। हादसे के तुरंत बाद परिजन उसे उसने दम तोड़ दिया। मृतक की पहचान मोतिहा निवासी प्रमोद उर्फ पप्पू पटेल (40 वर्ष) पुत्र

चौथे दिन उसकी मौत हो गई। सूचना पर पुलिस ने शव को कब्जे में लेकर पोस्टमार्टम के लिए भेज दिया है। प्रमोद चार भाइयों में सबसे बड़ा था। उसके तीन भाई रिकू पटेल, ओम प्रकाश और पुनीत हैं। वह अपने पीछे पत्नी संजना देवी, मां मीना देवी और तीन बेटियां-निधि (14 वर्ष), नंदिनी (11 वर्ष) और अंशी (5 वर्ष)-को छोड़ गया है। मजदूर की मौत से परिवार में कोहराम मचा हुआ है, पत्नी और मां का रो-रोकर बुरा हाल है।

12 जनवरी को भव्य रूप से मनाया जाएगा महर्षि महेश योगी जन्म उत्सव

नैनी। नैनी महर्षि महेश योगी जी का जन्म उत्सव 12 जनवरी, सोमवार को प्रातः 11 बजे से महर्षि महेश योगी आश्रम परिसर में श्रद्धा एवं भव्यता के साथ आयोजित किया जाएगा। कार्यक्रम की शुरुआत भागवत कथा एवं गुरु पूजन के साथ होगी। इसके पश्चात सिद्ध महापुरुष महर्षि महेश योगी जी के जीवन, साधना एवं चरित्र पर संतो द्वारा आशीर्वाचन प्रदान किए जाएंगे। मौडिया प्रभारी संजय श्रीवास्तव ने बताया कि कार्यक्रम के अंत में पूजन-अर्चन के उपरांत श्रद्धालुओं को प्रसाद का वितरण कार्यक्रम स्थल पर किया जाएगा। इस पावन अवसर पर मुख्य अतिथि कमलेश कुमार पाठक (प्रशासनिक अधिकारी, हाईकोर्ट), एसपी प्रोटोकॉल पंकज कुमार पांडे, फलाहारी आश्रम के महंत रामरतन दास जी महाराज, सच्चा बाबा आश्रम के चंद्रदेव मिश्रा महाराज सहित अनेक संत-महात्मा एवं गणमान्य जन प्रमुख रूप से उपस्थित रहेंगे। आश्रम प्रशासन ने श्रद्धालुओं से अधिक संख्या में पहुंचकर जन्मोत्सव कार्यक्रम को सफल बनाने की अपील की है।

सूचना

सर्वसाधारण को सूचित किया जाता है की मेरी पुत्री अम्या रावत के जारी जन्म प्रमाण पत्र क्रमांक-इ-2022:9-91760-007317 में उसका नाम अम्या व पता पालहनपुर बदखिन बदौली नोनियां जनपद जौनपुर दर्ज है जो की गलत है। जबकि सही नाम अम्या रावत पुत्री अशोक कुमार व पता पालहनपुर भदखिन जनपद जौनपुर उत्तर प्रदेश है जो की पूर्णतः सही है उसे इसी नाम से जाना जाए।

अशोक कुमार पुत्र जोखु राम पालहनपुर भदखिन जौनपुर उत्तर प्रदेश प्रवेश पिन -222203

माघ मेला 2026: सेक्टर-7 अरैल घाट पर स्वच्छता अभियान तेज



श्रद्धालुओं की सुविधा सर्वोपरि : डॉ धर्मेन्द्र यादव

अखंड भारत संदेश

प्रयागराज। प्रयागराज माघ मेला 2026 को लेकर प्रशासन पूरी तरह मुस्तैद नजर आ रहा है। माघ स्नान के दौरान लाखों श्रद्धालुओं के आगमन को देखते हुए अरैल घाट के सेक्टर-7 में स्वच्छता अभियान तेज कर दिया गया है। श्रद्धालुओं की स्वास्थ्य सुरक्षा और स्वच्छ वातावरण सुनिश्चित करने के उद्देश्य से पूरे क्षेत्र में नियमित साफ-सफाई और सेनेटाइजेशन कराया जा रहा है। सेक्टर-7 की सफाई व्यवस्था



माघ मेला 2026 को लेकर अरैल घाट सेक्टर-7 में सफाई एवं सेनेटाइजेशन अभियान में जुटे सफाईकर्मी।

की जिम्मेदारी प्रभारी निरीक्षक डॉ. धर्मेन्द्र कुमार यादव के नेतृत्व में संचालित की जा रही है। उन्होंने बताया कि मेला अवधि में श्रद्धालुओं की सुविधा, सुरक्षा और स्वास्थ्य को सर्वोच्च प्राथमिकता दी जा रही है। प्रतिदिन घाट, मार्ग, शौचालय और आसपास के क्षेत्रों की विशेष सफाई कराई जा रही है। किसी भी प्रकार की असुविधा न हो, इसके लिए सफाई कर्मियों की टीमें 24 घंटे तैनात रहती हैं।

ग्रामीण जागृति शिक्षा समिति के अध्यक्ष नागेंद्र पाण्डेय ने बताया कि सेक्टर-7 में स्वच्छता पर विशेष निगरानी रखी जा रही है। सफाई कर्मचारी प्रतिदिन पूरी निष्ठा से कार्य कर रहे हैं, ताकि श्रद्धालुओं को स्वच्छ और सुरक्षित वातावरण मिल सके। प्रशासन और सामाजिक संस्थाओं के सहयोग से सेक्टर-7 को आदर्श स्वच्छता क्षेत्र के रूप में विकसित किया जा रहा है।



भाजपा नेता उदयभान करवरिया को स्मृति चिन्ह भेंट करते हुए

भाजपा नेता उदयभान करवरिया को भेंट किया स्मृति चिन्ह

अखंड भारत संदेश

जंघई। श्रीराम जन्म भूमि अयोध्या में प्राण प्रतिष्ठा के दो वर्ष पूर्ण होने के अवसर पर श्रीराम जानकी मंदिर जंघई कुटी प्रांगण में श्रीराम कथा का आयोजन 24 दिसंबर से 30 दिसंबर तक कथा व्यास आचार्य संदीप शास्त्री के मुखारविंद से किया गया था एवं राष्ट्रीय स्वयंसेवक संघ के 100 वर्ष पूर्ण होने पर हिंदू सम्मेलन का आयोजन 29 दिसंबर को महंथ

चंद्रमा दास महाराज के नेतृत्व में किया गया था। आमंत्रण पर कथा के समापन दिवस पर भारतीय जनता पार्टी के वरिष्ठ नेता इंजीनियर उदयभान करवरिया पूर्व विधायक भी श्रीराम कथा श्रवण करने आये थे। कार्यक्रम आयोजकों में किशन पाठक, शैलेश पाठक, आयुष जायसवाल, रिकू मिश्र आदि लोगों ने शनिवार को उदयभान करवरिया को स्मृति चिन्ह देकर सम्मानित किया एवं कथा में आने के लिए आभार प्रगट किया।

माँ चण्डिका देवी धाम पहुँचे जिलाधिकारी पूजा-अर्चना के साथ गरीबों को बांटे कंबल

अखंड भारत संदेश

प्रतापगढ़। जनपद के जिलाधिकारी शिव सहाय अवस्थी ने माँ चण्डिका देवी धाम पहुँचकर विधि-विधान से पूजा एवं अर्चना की। पूजा के उपरांत उन्होंने मंदिर परिसर का भ्रमण कर व्यवस्थाओं का जायजा लिया। इस दौरान जिलाधिकारी ने परिसर में साफ-सफाई, श्रद्धालुओं की सुविधा, सुरक्षा व्यवस्था एवं अन्य मूलभूत सुविधाओं को और अधिक सुदृढ़ करने के निर्देश संबंधित अधिकारियों को दिए। जिलाधिकारी ने कहा कि माँ चण्डिका देवी धाम जनपद की आस्था का प्रमुख केंद्र है, यहाँ आने वाले श्रद्धालुओं को किसी प्रकार की असुविधा नहीं होनी चाहिए। उन्होंने मंदिर परिसर को स्वच्छ, सुव्यवस्थित एवं सुरक्षित बनाए रखने पर विशेष जोर दिया।

कड़क के की ठंड को देखते हुए जिलाधिकारी ने धाम में पहुँचे गरीब,



सराहना की। इसके अतिरिक्त जिलाधिकारी ने धाम परिसर में मौजूद बंदरों को चना, लाई एवं मूंगफली खिलाकर जीवों के प्रति करुणा का भी संदेश दिया। इस

पहल को श्रद्धालुओं द्वारा सराहा गया। इस अवसर पर उपजिलाधिकारी सदर नेन्सी सिंह सहित अन्य संबंधित अधिकारी एवं कर्मचारी उपस्थित रहे।

गोदाम में घुसे युवक की बेरहमी से पिटाई का वीडियो वायरल, ग्राम प्रधान पति समेत सात नामजद

पट्टी। कस्बे के चमन चैराहे पर स्थित सना हार्डवेयर के गोदाम में चोरी की नीयत से घुसे एक युवक की ग्रामीणों द्वारा की गई बेरहमी से पिटाई का वीडियो सोशल मीडिया पर वायरल हो गया है। मामले में पुलिस ने ग्राम प्रधान पति समेत सात लोगों के विरुद्ध नामजद मुकदमा दर्ज किया है।प्राप्त जानकारी के अनुसार, बीती रात सना हार्डवेयर के गोदाम में चोर घुसने की सूचना फैलते ही आसपास के ग्रामीण मौके पर जुट गए। गोदाम से खटपट की आवाज आने पर शोर-शराबा शुरू हो गया और युवक की तलाश की जाने लगी। इसी दौरान एक युवक गोदाम के भीतर छिपा हुआ मिला युवक के नजर आते ही ग्रामीणों का गुस्सा भड़क उठा और आरोप है कि उसे लाठी-डंडों से बेरहमी से पीटा गया। इस दौरान हुई मारपीट का वीडियो किसी ने बना लिया, जो बाद में सोशल मीडिया पर वायरल हो गया।घटना की सूचना मिलने पर पुलिस मौके पर पहुंची और स्थिति को नियंत्रित किया। मामले में आरोपी पंचम गुप्ता के भाई मंगल गुप्ता की तहरीर पर पुलिस ने कस्बा निवासी सचिन वर्मा, संदीप वर्मा तथा ग्राम प्रधान पति सिराज अहमद, निसार अहमद, एजाज अहमद निवासी रायपुर, अबू जैद उर्फ अबू शेख, उमार्शंकर पटेल समेत अन्य के विरुद्ध मारपीट, गाली-गलौज और जान से मारने की धमकी देने सहित संबंधित धाराओं में मुकदमा दर्ज कर लिया है।

मजदूरी का पैसा मांगने पर युवक की पिटाई

पट्टी। कोतवाली क्षेत्र के उडैयाडीह गांव निवासी विजय कुमार को मजदूरी का पैसा मांगना भारी पड़ गया। आरोप है कि मजदूरी का बकाया भुगतान मांगने के उन्धे साथ लाठी-डंडों से मारपीट की गई, जिससे वह घायल हो गया।पीड़ित विजय कुमार के अनुसार वह जजनीपुर गांव मजदूरी का पैसा मांगना गया था, जहां पैसे देने से इनकार करते हुए आरोपियों ने उस पर लाठी-डंडों से हमला कर दिया। घटना में युवक को गंभीर चोट आई।मामले में पीड़ित ने कोतवाली पट्टी पहुंचकर पुलिस को प्रार्थना पत्र देकर आरोपियों के खिलाफ कार्रवाई की मांग की है। पुलिस ने प्रार्थना पत्र के आधार पर मामले की जांच शुरू कर दी है।

अधिवक्ता परिषद अवध के प्रदेश कार्यकारिणी की बैठक का शुभारंभ

प्रतापगढ़। अधिवक्ता परिषद अवध प्रांत की प्रांतीय कार्यकारिणी की दो दिवसीय बैठक अधिवक्ता परिषद अवध प्रतापगढ़ ईकाई के आयोजकत्व में शनिवार को चिलबिला स्थित श्रीराम मीयां रिसार्ट में शुभारंभ किया गया। बैठक का शुभारंभ मां सरस्वती के चित्र समक्ष दीप प्रज्ज्वलित व माल्याघुष कर अखिल भारतीय अधिवक्ता परिषद के राष्ट्रीय उपाध्यक्ष सत्य प्रकाश राय व क्षेत्रीय संगठन मंत्री श्री हरि बोरिकर , विपिन त्यागी क्षेत्रीय संयोजक (उत्तर प्रदेश -उत्तराखंड) ,अवध प्रांत की प्रांतीय महामंत्री मीनाक्षी सिंह परिहार द्वारा किया गया। तदुपरांत सरस्वती शिशु मंदिर चिलबिला की बहनों द्वारा वंदेमातरम गीत प्रस्तुत किया गया। इसके उपरांत परिषद के प्रतापगढ़ ईकाई के पदाधिकारियों ने आतिथियों को अंगवस्त्र व प्रभु श्रीराम का चित्र भेंट कर स्वागत सम्मान किया। इसके उपरांत अवध प्रांत की प्रदेश कार्यकारिणी की बैठक का प्रथम सत्र का शुभारंभ किया गया। इस मौके पर प्रमुख रूप से क्षेत्रीय आउटरीच



आयाम प्रमुख अमित कुमार राय, क्षेत्रीय नालेज कलेक्टिव आयाम प्रमुख संदीप सिंह, प्रांतीय उपाध्यक्ष अनिल कुमार पाण्डेय, अनिल दुबे, अरविन्द सिंह, प्रांतीय कोषाध्यक्ष प्रेम चंद्र राय, प्रांतीय मंत्री रंजीता वाल्मीकि, अमर बहादुर सिंह, प्रान्त कार्यालय मंत्री आशुतोष शाही, सह

कार्यालय मंत्री अजय कुमार त्रिपाठी, अमर नाथ मिश्रा, अजय कुमार पाण्डेय, राष्ट्रीय परिषद की सदस्य आनन्द प्रकाश शुक्ला, त्रिवेणी दयाल सिंह, अनिल अग्रवाल, किरण बाला सिंह, उच्च न्यायालय लखनऊ इकाई अध्यक्ष दिवाकर सिंह, महामंत्री डाक्टर अमरेन्द्र नाथ त्रिपाठी वरिष्ठ अधिवक्ता,

विद्यालय में चोरी पर अज्ञात के खिलाफ मुकदमा दर्ज

पट्टी। आसपुर देवसरा थाना क्षेत्र के धौरहरा गांव स्थित राजकीय हाई स्कूल विद्यालय में बृहस्पतिवार की देर रात अज्ञात चोरों ने चोरी की घटना को अंजाम दिया। चोर विद्यालय में घुसकर एक कमरे का ताला तोड़ते हुए कंप्यूटर, कैरम बोर्ड सहित बच्चों के खेलने का अन्य सामान चोरी कर ले गए।शुक्रवार सुबह जब विद्यालय खुला तो घटना की जानकारी हुई। इसके बाद विद्यालय की प्रधानाचार्य करिश्मा खान द्वारा थाना आसपुर देवसरा में तहरीर दी गई, जिसके आधार पर अज्ञात चोरों के खिलाफ मुकदमा दर्ज कर लिया गया है।इस संबंध में थाना अध्यक्ष विजेंद्र सिंह ने बताया कि प्राप्त तहरीर के आधार पर मामला दर्ज कर लिया गया है और अग्रिम विधिक कार्रवाई शुरू कर दी गई है। उन्होंने भरोसा दिलाया कि जल्द ही मामले का खुलासा कर लिया जाएगा।



का लक्ष्य केवल शिक्षा देना नहीं बल्कि छात्रों को निश्चित रोजगार और उच्चलभ भविष्य प्रदान करना है।वीएन आईटीआई मतलब नौकरी पक्की हो नारा आज एक बार फिर साकार रहता नजर आया। इस मौके पर संस्थान के प्रबंधक एवं जिला उपाध्यक्ष भाजपा प्रतापगढ़ इंजीनियर भूपेश त्रिपाठी संस्थान के प्रधानाचार्य आनंद गिरि व अन्य शिक्षक शिवम त्रिपाठी अनुज मिश्रा रवि वर्मा मोहित वर्मा अनिकेत विश्वकर्मा आदि लोगों उपस्थित हैं।

थाना दिवस में ठंड से कांपते बुजुर्ग को एसडीएम व सीओ ने दिया कंबल



अखंड भारत संदेश

पट्टी। थाना दिवस के दौरान शनिवार को एक मानवीय पहल देखने को मिली, जब शिकायत लेकर पहुंचे एक गरीब बुजुर्ग को प्रशासन की ओर से कंबल प्रदान किया गया।पट्टी कोतवाली क्षेत्र के गड़ौरी गांव निवासी लाला पांडे थाना दिवस में अपनी शिकायत लेकर पहुंचे थे। कड़क के की ठंड के कारण बुजुर्ग ठिठुर रहे थे, जिसे देखकर कोतवाल आनंदपाल

सिंह ने तत्काल अधिकारियों को अवगत कराया।कोतवाल की पहल पर एसडीएम पूर्णेन्दु मिश्र ने तहसील से कंबल मंगवाया। इसके बाद एसडीएम पूर्णेन्दु मिश्र व पुलिस क्षेत्राधिकारी पट्टी ने संयुक्त रूप से शनिवार दोपहर करीब दो बजे बुजुर्ग को कंबल प्रदान किया।इस अवसर पर नायब तहसीलदार अरुण सिंह, लेखपाल हरिचंद, सोहनलाल, अंकित सिंह, राजवीर सिंह सहित अन्य राजस्व कर्मी एवं फरियादी उपस्थित रहे।

विश्व हिन्दी दिवस पर वाद विवाद प्रतियोगिता में मिला प्रथम स्थान

वन्य जीव संरक्षण पर छात्र छात्राओं ने रखे सार्थक विचार



लालगंज। स्थानीय सरस्वती विद्या मंदिर इण्टर कालेज में विश्व हिन्दी दिवस पर वन्य जीव संरक्षण विषय पर विद्या सागर ओझा स्मृति वाद विवाद प्रतियोगिता में छात्र छात्राओं ने सार्थक विचार रखे। प्रतियोगिता में सरस्वती विद्या मंदिर इण्टर कालेज लालगंज की टीम को पहला स्थान हासिल हुआ। वहीं सरस्वती विद्या मंदिर इण्टर कालेज सगरा सुंदरपुर को द्वितीय व पुनीत इण्टर कालेज लालगंज को

तृतीय स्थान मिला। एकल प्रतिभागियों में रक्षिता तिवारी को प्रथम तथा सौरभ विश्वकर्मा को द्वितीय व सारिका को तृतीय स्थान प्राप्त हुआ। प्रतियोगिता को लेकर हुए कार्यक्रम की अध्यक्षता प्रभाशंकर ओझा व संचालन अम्बरीश मिश्र ने किया। संतोष सिंह विशिष्ट अतिथि रहे। निर्णायक मण्डल में डॉ0 दुर्गा प्रसाद ओझा, डॉ0 शक्तिधर नाथ पाण्डेय व हरि बहादुर सिंह ने प्रतिभागियों को वन्य जीव संरक्षण की

सार्थकता का बोध कराया। पूर्व छात्र परिषद के अध्यक्ष अजेन्द्र सिंह व आचार्य प्रमोद पाण्डेय, महर्षि पाण्डेय एवं प्रदीप पाण्डेय ने प्रतियोगिता का संयोजन किया। प्रधानाचार्य उमाशंकर मिश्र ने स्वागत भाषण में विषय वस्तु पर प्रकाश डाला। प्रो० डॉ० प्रभांशु ओझा ने विषय प्रवर्तन किया। इस मौके पर उमेशपाल मिश्र, हर्षद शुक्ला, केशवराम ओझा, जितेन्द्र सिंह, प्रदोष नारायण सिंह आदि रहे।

साड़ी का फंदा लगाकर झूला युवक, मौत

लालगंज, प्रतापगढ़। लीलापुर थाना क्षेत्र के अन्तर्गत बाबूगंज पुलिस चौकी के रामपुर भेड़ियांनी गांव में बीती शुक्रवार की रात युवक ने फंदा लगा लिया। युवक की मौत से परिजनों में कोहराम मच गया है। गांव के रामथ्यारे रजक का पुत्र लवकुश रजक 27 बीती रात कमरे में साड़ी का फंदा लगाकर झूल गया। शनिवार की सुबह परिजन लवकुश को फंदे से लटकता देख चौख पड़े। सूत्रों के मुताबिक युवक का इधर कुछ दिनों से पत्नी सविता से मनमुटाव चल रहा था। मृतक की पत्नी घटना के समय मायके में थी। परिजनों की सूचना पर बाबूगंज चौकी पुलिस मौके पर पहुंची। पुलिस ने शव का पंचनामा कराकर पीएम के लिए भेजवाया। प्रभारी निरीक्षक मनोज पाण्डेय का कहना है कि घटना को लेकर तहरीर नहीं मिली है। तहरीर मिलने पर कार्रवाई की जाएगी।

भंडारे में उमड़ा भक्तों का जन सैलाब, किए प्रसाद ग्रहण

प्रतापगढ़। नगर पंचायत कटरा मेदनीगंज स्थित कटरा चैराहे पर श्री मद्भगवत कथा की समाप्ति के बाद शनिवार को महा विशाल भण्डारे का आयोजन किया गया। भंडारे की जानकारी नगर पंचायत अध्यक्ष प्रतिनिधि अजय गुप्ता ने गाड़ी पर माइक से गांव गांव में भण्डारें में शामिल होने का आवाहन किया था। शाम 3 बजे कन्या को प्रसाद ग्रहण कराया गया और कन्याओं को नगर पंचायत अध्यक्ष सीता गुप्ता ने प्रसाद खिलाने के पश्चात उपहार दिया। उसके बाद प्रसाद लेने के लिए महिलाएं पुरुषों का हजूम उमड़ पड़ा। सभी कार्यकर्ता लोगों को प्रसाद खिला रहे थे महिलायों को नगर पंचायत अध्यक्ष सीता देवी अपने सहयोगियों के साथ प्रसाद वितरण कर रही थीं। महाप्रसाद ग्रहण करने वाले भक्तों ने बताया कि करीब पच्चीस हजार के आस पास भक्तों द्वारा प्रसाद को ग्रहण करने का अनुमान है। विदित हो कि नगर पंचायत कटरा मेदनीगंज में 01 जनवरी से 08 जनवरी तक श्रीमद्भगवत कथा का आयोजन नगर पंचायत अध्यक्ष सीता गुप्ता के आयोजन में किया गया था। 09 जनवरी को हवन के पश्चात 10 जनवरी यानी शनिवार को महा विशाल भंडारे का आयोजन किया गया। व्यवस्थाओं में श्री



हनुमान दल श्री नवदुर्गा पूजा समिति बाल गणेश मित्र मंडल के सभी कार्यकर्ता ने अपना श्रमदान करके महा विशाल भंडारे को सफल बनाने में अहम भूमिका निभाई। इस दौरान रोशन लाल अग्रवाल विष्णु अग्रहरि संजय सिंह संजय मिश्रा

अखंड भारत संदेश

प्रयागराज, रविवार
11. 1. 2026

न्यूज झरोखा

सैनिक स्कूल में मेधावियों का चयन, विद्यालय में खुशी का माहौल

लालगंज। नगर के सीपीएस माण्टेसरी स्कूल के अठारह मेधावियों ने यूपी सैनिक स्कूल में चयनित होकर लालगंज का नाम रोशन किया है। मेधावियों की सफलता पर शनिवार को विद्यालय में खुशी का माहौल देखा गया। प्रधानाचार्य विक्रम सिंह तथा निदेशक विचित्र प्रताप सिंह ने सफलता को विद्यालय के लिए गौरवपूर्ण उपलब्धि कहा है। चयनित होने वाले मेधावियों में दिव्या तिवारी, कृष्णा कौशल, अली अहमद, खुशबू शुक्ला, आराध्या सिंह, सुष्टि गुप्ता, अनन्या, अमन यादव, ऋषभ विश्वकर्मा, आशुतोष विश्वकर्मा, श्रेया सिंह, कीर्ति यादव, शिवनंदिनी मिश्रा आदि हैं।



गेहूँ की सिंचाई कर घर वापस लौटे अधेड़ की मौत

बेलखरनाथ धाम। गेहूँ की सिंचाई कर घर वापस लौटे अधेड़ की अचानक तबियत बिगड़ने से मौत हो गई। मौत की सूचना पर परिजनों का रो रो कर बुरा हाल हो गया है। हालांकि ग्राम प्रधान व परिजनों ने कहा कि ठंड से मौत हुई है। पट्टी कोतवाली क्षेत्र के सूडेमऊ गांव निवासी राजकुमार सरोज 54 गुरुवार की रात गेहूँ की सिंचाई कर रहा था।घर वापस लौटने पर अचानक तबियत बिगड़ी और उसकी मौत हो गई। मौत की सूचना मिलने पर पत्नी अनीता का रो रोकर बुरा हाल हो गया है। मृतक के दो बेटा दो बेटियां हैं। गांव के ग्राम प्रधान व परिजनों ने ठंड लगने से मौत बताई है।



नायब तहसीलदार ने किया कंबल वितरण

कुंझा। बाघराय थाने पर आयोजित सम्पूर्ण समाधान दिवस के अवसर पर नायब तहसीलदार सालिकराम ने मानवीय संवेदना का परिचय देते हुए जरूरतमंद महिलाओं को कंबल वितरित किए। इस दौरान शैल कुमारी एवं निर्मला देवी (पत्नी राम सिंह), निवासी पशामपुर, को ठंड से राहत पहुंचाने के उद्देश्य से कंबल प्रदान किए गए।कंबल पाकर महिलाओं के चेहरे खुशी से खिल उठे। कार्यक्रम के दौरान प्रशासनिक अधिकारियों के साथ पुलिस कर्मी एवं अन्य लोग भी मौजूद रहे। नायब तहसीलदार ने कहा कि शासन की मंशा के अनुरूप जरूरतमंदों तक समय पर सहायता पहुंचाना प्रशासन की प्राथमिकता है।



भण्डारे में श्रद्धालुओं ने ग्रहण किया प्रसाद

प्रतापगढ़। नगर की पौराणिक स्थली जंगली वीर बाबा में शनिवार को हुए भण्डारे में श्रद्धालुओं ने प्रसाद ग्रहण किया। वहीं पूजन अर्चन तथा भजन संकीर्तन में भी श्रद्धालुओं को भावविभोर देखा गया। भण्डारे का संयोजन शंकरलाल मोदनवाल ने किया। इस मौके पर छोटे लाल मोदनवाल, आशीष मोदनवाल, रवि मोदनवाल, अनुल मोदनवाल, प्रिया, दिनेश सिंह आदि रहे।

एसडीएम व सीओ ने शिकायतों की किया सुनवाई

प्रतापगढ़। थाना समाधान दिवस में लालगंज कोतवाली में एसडीएम शैलेन्द्र वर्मा व सीओ आशुतोष मिश्र ने संयुक्त रूप से शिकायतों की सुनवाई की। यहां सात शिकायतें आयीं। इनमें से अफसरों ने दो का निस्तारण कराया। एसडीएम शैलेन्द्र वर्मा ने मातहतों को लम्बित शिकायतों के मौके पर निस्तारण कराए जाने के कड़े निर्देश दिये। वहीं सांगीपुर में बारह शिकायतें आयीं। इनमें से एक का निस्तारण हुआ। वहीं उदयपुर थाने में चार शिकायतें आयीं। हालांकि इनमें से एक भी शिकायत का निस्तारण नहीं कराया जा सका। वहीं लीलापुर थाने में भी पांच शिकायतों में निस्तारण शून्य रहा।

आज विविध कार्यक्रमों में शामिल होंगी विधायक मोना

लालगंज। क्षेत्रीय विधायक एवं कांग्रेस विधानमण्डल दल की नेता आराधना मिश्रा मोना आज रविवार को रामपुरखास के दौरे पर आयेंगी। वह दिन में बारह बजे लालगंज स्थित कैम्प कार्यालय पर पार्टी कार्यकर्ताओं से मुलाकात करेंगी। इसके बाद दिन में द्वाइ बजे बाबा घुइसरनाथ धाम में दर्शन पूजन करेंगी। विधायक मोना दिन में साढ़े तीन बजे कैथौला के समीप पूरे नौदर सिंह गांव में आयोजित दिव्यांग सम्मान समारोह में शामिल होंगी। यह जानकारी मीडिया प्रभारी ज्ञानप्रकाश शुक्ल ने दी है।



पीछा करने उतरी कपूर इलेवन की टीम ने आठवें ओवर में ही मैच जीत लिया। कपूर इलेवन की तरफ से राकेश सोनी ने पचीस रन बनाए। वहीं टीम के बालर मनु ने पांच विकेट लिये। उन्हें मैन आफ द मैच घोषित किया गया। अम्पायर की भूमिका में श्रीश पाण्डेय व केविन मार्शल तथा स्कोरर

ललित मलिंगा रहे। इस मौके पर आयोजक सभासद प्रतिनिधि अज्ञारा धर्मपाल गौतम, संयोजक अजय मिश्र आशीष, अध्यक्ष एडवोकेट श्रीश पाण्डेय डीएम, संरक्षक प्रभाकर मिश्र, दीपक पाण्डेय, अभिषेक मिश्र, सतीश तिवारी, कुलदीप तिवारी, अभय दुबे राजा आदि मौजूद रहे।

कैंपस प्लेसमेंट आयोजन में 56 छात्र हीरो मोटोकॉर्प व 17 छात्र मारुति सुजुकी में चयनित

प्रतापगढ़। शनिवार को वीएन आईटीआई कॉलेज पहाड़पुर लालगंज में देश की प्रतिष्ठित ऑटोमोबाइल कंपनियों हीरो मोटोकॉर्प (राजस्थान) एवं मारुति सुजुकी (गुजरात) के लिए एक भव्य कैंपस प्लेसमेंट ड्राइव का सफल आयोजन किया गया। इस अवसर पर कंपनियों की ओर से सतीश जी एवं उनके अन्य सहयोगी उपस्थित रहे। कैंपस प्लेसमेंट प्रक्रिया के अंतर्गत कुल 56 छात्रों का चयन हीरो मोटोकॉर्प तथा 17 छात्रों का चयन मारुति सुजुकी के लिए किया गया। चयनित छात्रों में तकनीकी दक्षता, अनुशासन एवं औद्योगिक प्रशिक्षण के प्रति उत्कृष्ट समझ देखने को मिली जिसकी कंपनियों के प्रतिनिधियों ने सराहना की। उल्लेखनीय है कि वीएन आईटीआई कॉलेज लगातार प्रत्येक

माह अपने छात्रों को प्लेसमेंट उपलब्ध करा रहा है, जो संस्थान की गुणवत्तापूर्ण शिक्षा आधुनिक प्रशिक्षण व्यवस्था एवं उद्योग-समन्वय को दर्शाता है। आज के इस प्लेसमेंट ड्राइव में उत्तर प्रदेश के 6 जिलों से व बिहार से आए छात्रों ने भी भाग लिया जो वीएन आईटीआई कॉलेज का बढ़ती हुई प्रतिष्ठा और विश्वसनीयता का प्रमाण है। कॉलेज प्रबंधन ने चयनित सभी छात्रों को शुभकामनाएं देते हुए कहा कि वीएन आईटीआई

कौशाम्बी संदेश

भाई को खोजने जा रहे बाइक सवार को कार ने मारी टक्कर एक की मौत, तीन घायल

अखंड भारत संदेश

हरायपुर कौशाम्बी। संदीपन घाट थाना अंतर्गत चौकी मूरतगंज क्षेत्र के ग्राम चंदवारी तिराहे के पास प्रयागराज की तरफ से आ रही मोटर साइकिल UP73U9731पर सवार दो व्यक्तियों को कार UP73H4750 के चालक द्वारा पीछे से टक्कर मार देने से मोटरसाइकिल सवार दोनों व्यक्ति गम्भीर रूप से घायल हो गए जिनको उपचार हेतु एम्बुलेंस के माध्यम से अस्पताल भिजवाया गया,जहाँ डॉक्टरों ने एक व्यक्ति को मृत घोषित कर दिया स्थानीय पुलिस ने शव को कब्जे में लेकर पंचनामा भरकर पोस्टमार्टम के लिए भेज दिया। जानकारी के



अनुसार हेलाल जाफरी पुत्र अफताब जाफरी निवासी महांगाव अपने भाई तेलाल के साथ अपने खोये हुए भाई को खोजने बाइक से मूरतगंज की ओर जा रहे थे जैसे ही बाइक सवार मेला बाग चंदवारी



गम्भीर रूप से घायल हो गए स्थानीय लोगों ने मूरतगंज चौकी प्रभारी अजीत सिंह को सूचना दिया सूचना मिलते ही उप निरीक्षक मौके पर हथपरहियों के साथ पहुंच कर घायलों को एम्बुलेंस के

माध्यम से निजी अस्पताल में भती कराया जहाँ डॉक्टरों ने तेलाल को मृत घोषित कर दिया मूरतगंज चौकी पुलिस ने शव को कब्जे में लेकर पंचनामा भरकर पोस्टमार्टम के लिए भेज दिया।

मटर के खेत में मिली 45 वर्षीय व्यक्ति की लाश, पुलिस जांच में जुटी

अखंड भारत संदेश

कड़ा कौशांबी। सैनी कोतवाली क्षेत्र के रूपनारायणपुर गोरियों गांव में उस समय हड़कंप मच गया, जब शनिवार को सुबह खेतों में काम करने पहुंचे ग्रामीणों ने मटर के खेत में एक व्यक्ति की लाश पड़ी देखी। ग्रामीणों ने मृतक की पहचान मटियरा गांव निवासी 45 वषीय अमर सिंह के रूप में की षटना की सूचना मिलने पर मृतक के परिजन मौके पर पहुंचे। परिजनों ने बताया कि अमर सिंह शुक्रवार दोहर करीब 3 बजे घर से निकले थे, जिसके बाद वह वापस नहीं लौटे। मृतक की पत्नी बबली ने बताया कि परिवार में एक बेटी और दो बेटे हैं सूचना मिलते ही पुलिस मौके पर पहुंची और शव को कब्जे में लेकर जांच शुरू कर दी है। पुलिस का कहना है कि मौत के कारणों का पता पोस्टमार्टम रिपोर्ट आने के बाद ही चल सकेगा। फिलहाल मामले की गहन जांच की जा रही है।



संदीपन घाट पुलिस ने शहीद कैप्टन विजय प्रताप सिंह कॉलेज में चलाया मिशन शक्ति अभियान

हरायपुर कौशांबी। संदीपन घाट पुलिस ने शहीद कैप्टन विजय प्रताप सिंह कॉलेज कोइलहा पुरामुफ्ती में शुक्रवार 9 जनवरी को चौपाल लगाकर मिशन शक्ति अभियान चलाया है।थाना संदीपनघाट पुलिस,एंटी रोमियो स्कूड व महिला पुलिस ने थाना क्षेत्र के शहीद कैप्टन विजय प्रताप सिंह कॉलेज में जाकर महिला जागरूकता अभियान चलाया और वहां की छाताओं को पम्पलेट वितरित किए गए व उन्हें विभिन्न हेल्पलाइन नम्बरों से अवगत कराया गया। गौरतलब हो कि मुख्यमंत्री, उO90 सरकार द्वारा नारी सुरक्षा, सम्मान एवं स्वावलम्बन हेतु समर्पित अभियान मिशन शक्ति-5.0 के क्रम में पुलिस अधीक्षक राजेश कुमार के निर्देशन और थानाध्यक्ष संदीपनघाट शशिकांत मिश्रा के नेतृत्व में नारी सुरक्षा, सम्मान एवं स्वावलम्बन हेतु चलाये जा रहे अभियान ह्मिशन शक्ति 5.0ह के तहत थाना संदीपनघाट में गठित एंटीरोमियो स्कूड के महिला वीट अधिकारियों द्वारा थाना क्षेत्रान्तर्गत आने वाले स्कूल, कालेजी, बस स्ट्याक, ग्राम पंचायतो में जाकर और चौपाल लगाकर महिला सशक्तिकरण के सम्बन्ध में बालिकाओं,महिलाओं, छाताओं को महिला सुरक्षा व महिला सशक्तिकरण के संबंध में जागरूक करते हुए गुड-टच, बैड-टच तथा विभिन्न हेल्पलाइन- व्मेन पॉवर लाइन-1090, आपातकालीन सेवा- यूपी-112,

मनरेगा का नाम ही नहीं बल्कि धीरे धीरे इस योजना को खत्म करना चाहती है भाजपा: गौरव पाण्डेय

कौशांबी। कांग्रेस पार्टी की मनरेगा बचाओ संग्राम के संदर्भ में जिला अध्यक्ष गौरव की अध्यक्षता व जिला संयोजक राजेश साहनी की मौजूदगी में जिला उपाध्यक्ष व मनरेगा बचाओ कार्यक्रम के को आडिर्नेटर मोहम्मद अकरम के भरवारी स्थित कैप कार्यालय पर शनिवार को प्रेस वार्ता की गई जिसपर पत्रकारो को संबोधित करते हुए जिला अध्यक्ष गौरव पाण्डेय ने कहा कि पाटी शीर्ष नेतृत्व के द्वारा आगामी' मनरेगा बचाओ संग्राम की शुरुआत की जा रही है यह कार्यक्रम मनरेगा जो कि कांग्रेस के शासन काल में शुरू की गई थी यह योजना भारत की एक प्रमुख ग्रामीण रोजगार गांटी योजना है, जिसका उद्देश्य ग्रामीण परिवारो को एक वित्तीय वर्ष में कम से कम 100 दिनों का अकुशल शारीरिक काम (मजदूरी) प्रदान कर आजीविका सुरक्षा देना है, जिसके तहत सड़कें, नहरें,तालाब जैसे बुनियादी ढांचे बनते हैं लेकिन वर्तमान भाजपा सरकार इस योजना का नाम बदल कर लोगो को भ्रमित कर उनसे उनका नैतिक अधिकार छीन रही है यह हम कर्तई

अखंड भारत संदेश

कौशांबी। स्वशासी राज्य चिकित्सा महाविद्यालय कौशाम्बी से सम्बद्ध चिकित्सालय के सजरी विभाग मे दिनांक 02.01.2026 को जितेन्द्र कुमार निवासी सिराथू को अंति गंभीर स्थिति मे लाया गया, जिसे डा0 अरशद, सहायक आचार्य सजरी विभाग के द्वारा देखा गया। मरीज की स्थिति एवं जांचोपरान्त पाया गया कि उक्त रक्तचाप की वजह से गुर्दा खराब हो गया है, जिसे तत्काल हिमोडायलिसिस के लिए एडवाइज किया गया। मरीज की स्थिति इतनी गंभीर थी कि बिना एOवीO फिस्टुला के हिमोडायालिसिस किया जाना सम्भव नही था। मरीज की स्थिति को देखते हुए चिकित्सकों की टीम ने तत्काल सजरी कर एOवीO फिस्टुला बनाने का निर्णय लिया गया। मरीज की सजरी विभागाध्यक्ष डा0 डीOआरO सिंह, जनरल सर्जन, डा0 अरशद, सहायक आचार्य सजरी विभाग, डा0 संजय कुमार सोनकर एनेस्थेसिया विभाग, ओOटीO स्टाफ किनर



एवं अन्य सहायक स्टाफ के द्वारा सफलता पूर्वक की गयी। चिकित्सकों की टीम ने मरीज के विमारी से सम्बन्धित जानकारी प्राप्त करने पर उसके तीमारदारों द्वारा अवगत कराया गया कि मरीज का लगभग एक माह से उक्त रक्तचाप एवं गुर्दे की समस्या से ग्रसित है, जिसके उपचार हेतु प्रयागराज आदि शहरों में उपचार कराया गया परन्तु कोई सुधार नही हुआ। स्थिति गंभीर होने पर स्वशासी राज्य चिकित्सा महाविद्यालय कौशाम्बी के चिकित्सक डा0 अरशद, सहायक आचार्य सजरी विभाग को दिखाया गया। प्रधानाचार्य डा0 प्रोO एचOकेO सिंह के कुशल निर्देशन मे विभागाध्यक्ष डा0 डीOआरO सिंह, जनरल सर्जन, डा0 मीO अरशद, सहायक आचार्य सजरी विभाग, डा0 संजय कुमार सोनकर एनेस्थेसिया विभाग, ओOटीO स्टाफ किनर एवं अन्य सहायक स्टाफ द्वारा मरीज की सजरी कर एOवीO फिस्टुला सफलता पूर्वक बनाकर अमले 4 से 5 सप्ताह मे हिमोडायालिसिस कराये जाने की सलाह देते हुए मरीज को घर भेज दिया गया है।

भैंस चोर गिरोह के सदस्य पूरे जिले की पुलिस को चुनौती देकर घटनाओं को अंजाम देने में हो रहे सफल

कौशांबी। जिले के विभिन्न थाना क्षेत्र में घूम-घूम कर आधी रात को भैंस चोरी करने वाले गिरोह के सदस्यों की जड़ तोड़ने में कौशांबी की पुलिस 20 वर्षों बाद भी सफल नहीं हो सकी है।भैंस चोरी के धंधे में दो दर्जन लोग सक्रिय है आए दिन किसी न किसी थाना क्षेत्र से भैंस चोरी कर गिरोह के सदस्य भैंस खोल ले जाते हैं और पुलिस केवल लकीर पीटती रहती है बताया जाता है कि गिरोह के सदस्य करारी थाना क्षेत्र के एक गांव के हैं जो थाना क्षेत्र से 3 किलोमीटर के दायरे में है और इस गांव के सदस्य बीते कई वर्षों से भैंस चोरी के धंधे को अंजाम दे रहे हैं इस गांव में ट्रेन बस से यात्रियों की अटेची चोरी करने वाले चोर गिरोह भी है इस गिरोह के पास विभिन्न प्रकार के चार पहिया लोडर वाहन भी हैं गिरोह के सदस्य दिन में बाइक से घूम घूम कर भैंस चोरी की घटना को रेकी करते हैं जहां उन्हें समझ में आता है कि वहां से भैंस चोरी हो सकती है वहां रात में चार पहिया लोडर वाहन लेकर पहुंच जाते हैं भैंस को खोलकर लोडर

साल में करोड़ों की भैंस चोरी करने वाले गिरोह के सदस्यों पर पुलिस नहीं है गंभीर

करारी थाना क्षेत्र के एक गांव के लोग दिन में नेतागिरी रात में करते हैं भैंस चोरी

में लोड करके चले आते हैं सुरक्षा व्यवस्था को लेकर पूरे जिले में जगह जगह पुलिस की तैनाती की गई है लेकिन भैंस चोर गिरोह के सदस्य जिस तरह से आसानी से आए दिन भैंस को चोरी करके चले जाते हैं और सुरक्षा में लगी पुलिस केवल 100 रुपए वसूल करने तक सीमित रह जाती है बड़ा सवाल खड़ा है सुबों के माने तो गिरोह के सदस्यों द्वारा प्रत्येक महीने कई दर्जन भैंस चोरी की घटनाओं को अंजाम दिया जाता है करोड़ों रुपए साल की भैंस चोरी की घटनाओं को अंजाम देने वाले गिरोह के सदस्यों पर पुलिस नकेल नहीं लगा रही है बीती रात चरवा थाना क्षेत्र में दो घरों में भैंस चोरी की घटना को अंजाम दे करके

कार्यस्थल पर महिलाओं के यौन उत्पीड़न की रोकथाम, निषेध एवं निवारण सुनिश्चित करता है पॉश एक्ट : अमित मिश्रा

कौशांबी। जिला विधिक सेवा प्राधिकरण, जनपद न्यायालय कौशाम्बी के तत्वावधान में दिनांक 8 जनवरी 2026 को करारी इंटर कॉलेज करारी में शोषण के विरुद्ध अधिकार, पॉश एक्ट व बच्चों के अधिकार विषय पर विधिक साक्षरता एवं जागरूकता शिबिर का आयोजन किया गया।शिबिर में चीफ लीगल एड डिफेंस कार्सिलर अमित कुमार मिश्र ने कहा कि महिलाओं और बालकों के संवैधानिक अधिकारों के संरक्षण के लिए बहुत से कानून बने हुए हैं पर जानकारी के अभाव में लोग उन कानूनों का लाभ नहीं प्राप्त कर पा रहे हैं। इन कानूनों की सार्थकता तभी होगी जब इन कानूनों के बारे में आम जन में जागरूकता होगी। जब बच्चे और महिलाएं अपने अधिकारों के प्रति सजग होंगे तो कोई भी उनका शोषण नहीं कर सकेगा। शोषण के विरुद्ध अधिकार किसी भी व्यक्ति (विशेष तौर से कमजोर वर्ग के लोगों को और बालकों



को भी) गुलामी और अमानवीय परिस्थितियों से बचाते हैं। पॉश एक्ट आर्थत कार्यस्थल पर महिलाओं का यौन उत्पीड़न (निवारण, निषेध और प्रतिरोध) अधिनियम, 2013 में महिलाओं को उत्पीड़न और कार्यस्थल पर सकारात्मक माहौल बनाने हेतु आंतरिक और परिराद समितियों के गठन का प्रावधान किया गया है। पॉश एक्ट अर्थात कार्यस्थल पर महिलाओं का यौन उत्पीड़न (रोकथाम,

निषेध और प्रतिरोध) अधिनियम, 2013 का उद्देश्य महिलाओं के लिए सुरक्षित और सम्मानजनक कार्यस्थल बनाना, महिलाओं को सशक्त बनाना, लैंगिक समताता को बढ़ावा देना, कानूनी सुरक्षा प्रदान करना, उत्पादकता और मनोबल बढ़ाना, कार्यस्थल पर महिलाओं के यौन उत्पीड़न की रोकथाम, निषेध एवं निवारण सुनिश्चित करना भी है। विधिक सेवा प्राधिकरण के लिए राष्ट्रीय स्तर पर टोल-

न्यूज झरोखा

संदीपन घाट थाना प्रभारी ने यातायात जागरूकता अभियान के तहत वाहन स्टैंड के टैपो चालकों को दिलाई रापथ

हरायपुर कौशाम्बी। संदीपन घाट थाना प्रभारी शशिकांत मिश्र ने मूरतगंज तिराहे पर यातायात जागरूकता अभियान के तहत वाहन स्टैंड के टैपो चालकों और अन्य उपस्थित लोगों को यातायात के बारे में



जागरूक करते हुए स्थानीय लोगों को रापथ दिलाई और वाहन चेकिंग कर 35 वाहनो का ई-चालान किया और संदीपन घाट थाना प्रभारी शशिकांत मिश्र ने भारी पुलिस बल के साथ पैदल गस्त कर कानून् व्यवस्था की जानकारी ली भ्रमण के दौरान उन्होंने नगर के व्यापारियो से वार्ता कर कानून व्यवस्था की जानकारी ली इसके साथ थाना अध्यक्ष ने संधिध वाहनो की चेकिंग किया पैदल भ्रमण के दौरान थाना अध्यक्ष ने लोगो से कहा कि वह निभीक होकर व्यापार करै किसी प्रकार की समस्या होने पर पुलिस के फोन नंबर पर सूचित करै उन्होंने अराजक तत्वो को स्पष्ट संदेश दिया है कि वह अपराध छोड़ दे वरना उन पर कठोर कारवाई होगी इस मौके पर मूरतगंज चौकी प्रभारी अजीत कुमार सिंह भट्टाराम बर्मा ,श्रीप्रकाश यादव व जगरूप एस आई सहित भारी पुलिस बल मौजूद रहे।

वरिष्ठ अधिवक्ता वीरेंद्र तिवारी के जूनियरों ने एआईबीई एकजाम में लहराया परचम

कौशांबी। ऑल इंडिया एग्जाम में वरिष्ठ अधिवक्ता क्रिमिनल वीरेन तिवारी के जूनियरों ने सत प्रतिशत परिणाम लाकर पूरे कचहरी परिसर में यह



साबित कर दिया कि वीरेद्र तिवारी के मार्गदर्शन ने यह साबित कर दिया कि उनके मार्गदर्शन में कोई छुटी नहीं है,इस मौके पर कौशांबी बार के पूर्व अध्यक्ष राकेश जायसवाल ने नए अधिवक्ताओ का बैड लगाकर स्वागत एवं अभिनंदन किया उपस्थित पूर्ण कालिक जूनियर अधिवक्ताओ को लायर्स बैड पहना कर वरिष्ठ अधिवक्ताओ द्वारा उज्जवल भविष्य की कामना की गई, तदुपरांत मिष्ठान वितरण समारोह आयोजित किया गया,नए अधिवक्ता संदीप अग्रहरि धीरेद्र सरोज हिना बेगम अकिश तिवारी शिव सुंदर मौर्य दिलीप यादव आकाश साहू पुष्पेंद्र पांडे सुरेंद्र मिश्रा अभिमन्यु यादव राजीव मिश्रा प्रवीण मिश्रा लगभग सैकड़ों अधिवक्ता मौजूद रहे।

4 दिन पूर्व मार्ग हादसे में घायल व्यक्ति की उपचार के दौरान मौत

अझुवा कौशाम्बी। आदर्श नगर पंचायत अझुवा हाइवे में बीते मंगलवार को दुर्घटना मे बाइक सवार सहित एक व्यक्ति घायल हो गया था जिसमे आज एक घायल की मौत हो गई। घटनाक्रम के मुताबिक गांधीनगर वार्ड नंबर 8 राष्टीय राजमार्ग निवासी कंचन अग्रहरि पुत्र स्वर्गीय गंगा प्रसाद मंगलवार की देर शाम पैदल घर जा रहा था तभी सैनी की तरफ से आए तेज रफ्तार बाइक सवार साहिल पुत्र सियाराम निवासी खागा फतेहपुर ने कंचन को टक्कर मार दिया हादसे में कंचन के पैर मे गंभीर चोट आई थी वही बाइक सवार टक्कर मार कर फरार हो रहा था । बाइक सवार भोला चौराहा के पास सड़क के बेकर से अनियंत्रित होकर आगे जा रहे ट्रक से भिड़ कर घायल हो गया मौके पर पहुंची चौकी पुलिस ने घायलों को एंबुलेंस से सिराथू अस्पताल भेज दिया। जहां से कंचन अग्रहरि के परिजन फतेहपुर के निजी अस्पताल में भती कराया जहां आज 4 दिन बाद कंचन की मौत हो गई।

चार मामलों का कोखराज पुलिस ने मौके पर कराया निस्तारण

कोखराज कौशाम्बी। समाधान दिवस कोखराज में एसओ कोखराज के नेतृत्व में आमजन की समस्याओ को सुना गया चार मामलो को पुलिस ने मौके पर निस्तारण कराया है



इस मौके पर 8 मामले पुलिस के सामने पहुंचे जिसमे महमद पुर कोखराज व टिकरा ग्राम में राजस्व सम्बंधित दो मामलो को टीम गठित कर कानून गो ,लेखपाल व पुलिस टीम के साथ जा कर चक्रोड व रास्ते का निस्तारण कराया गया जबकि दो मामलो को थाना परिसर मे ही निस्तारण किया गया बाकी चार मामलो को जाँच कर कायवीही करने को कहा गया मौके पर क्राइम इस्पेक्टर विनय विक्रम सिंह, सेकेंड इस्पेक्टर सन्तोष कुमार,चौकी प्रभारी भरवारी जितेंद्र सिंह,व राजस्व निरीक्षक सरफराज आलम,लेखपाल शिव शंकर पाल, रवि विश्वकर्मा, सुनील द्विवेदी,कमल सिंह,नेहा जैन,अपर्णा श्रीवास्तव, पूनम मौर्य, दिलीप कुमार, आदि लोगो के बीच सम्पन्न हुआ।

कोखराज इस्पेक्टर क्राइम ने चाकवन चौराहे में पैदल गस्त किया

कोखराज कौशांबी। कोखराज थाना के इस्पेक्टर क्राइम ने शनिवार शाम को फोर्स के साथ चाकवन चौराहे में पैदल गस्त कर संदिध वाहन की चेकिंग किया व शराब के ठेकेदारो की भी कड़ी चेतावनी दी कि यदि कोई भी सर्विस रोड पर दारू बैठ कर न पिये यदि वेवजह रोड़ पर भीड़ लगाया तो कड़ी कायवीही होगी पैदल गस्त में अपने हमराहियो के साथ सभी दुकानो पर भी उन्होंने निगरानी किया और दुकानदारो को समय से दुकान बंद कर सुरक्षित रहने को कहा और यदि किसी भी प्रकार की कोई समस्या होने पर तुरन्त अपने थाना प्रभारी को सूचना दे गस्त के मौके पर एसआई अनुराग सिंह,शाह आलम,कालका सिंह,संदीप ,आदि स्टाफ के साथ पैदल गस्त किया गया।



कार्यस्थल पर महिलाओं के यौन उत्पीड़न की रोकथाम, निषेध एवं निवारण सुनिश्चित करता है पॉश एक्ट : अमित मिश्रा

फ्री नंबर 15100 है। आप इस पर भी कॉल कर शिकायत दर्ज कर सकते हैं साथ ही आमजन की सहूलियत के लिए जनपद न्यायालय परिसर में ई जन सेवा केन्द्र की भी स्थापना की गई है, पीडित वहां भी अपनी शिकायत दर्ज करा सकते हैं। बाल अधिकार को मुख्यतया 4 अधिकारों यथा जौने का अधिकार, संरक्षण का अधिकार, विकास का अधिकार और सहभागिता का अधिकार, में बांटकर देखा जा सकता है। ये अधिकार बच्चों को गरिमा और समान अवसरों के साथ विकसित होने का अधिकारी बनाता है साथ ही उन्हें किसी भी प्रकार शोषण और उपेक्षा से भी बचाता है। महिला कल्याण विभाग कौशाम्बी से संरक्षण अधिकारी अजीत कुमार ने विभाग द्वारा संचालित विभिन्न योजनाओं यथा संपरशिय योजना, निर्ाश्रित महिला पेंशन योजना, मुख्यमंत्री बाल सेवा योजना, मुख्यमंत्री कन्या सुमंगला योजना आदि के बारे में विस्तार से जानकारी प्रदान करते

हुए कहा कि यदि किसी को यह पता चले कि कोई बाल विवाह हो रहा है तो उसकी जानकारी 1098 पर साझा करें। बाल विवाह रोकने के लिए सूचना देने वाले का नाम गोपनीय रखा जाएगा।तहसील विधिक सहायता क्लीनिक के अध्यक्ष व तहसीलदार मंझनपुर ने कहा कि शोषण के विरुद्ध अधिकार से जुड़े प्रावधान भारतीय संविधान सहित कई कानूनों में दिए गए हैं। तहसील स्तर की किसी भी समस्या के लिए तहसील विधिक सहायता क्लीनिक में कार्यरत पैरा लीगल वालंटियर और हमसे संपर्क कर सकते हैं।कार्यक्रम में बाल विवाह मुक्त भारत अभियान हेतु शपथ भी दिलाई गई। शिविर का संचालन शिक्षक जियम प्रताप सिंह तथा धन्यवाद ज्ञापन प्रधानाचार्य सुरेंद्र सिंह ने किया। इस अवसर पर सखी वन स्टॉप सेंटर से वीणा रानी, शिक्षक राजेश चौधरी, डॉ. संदीप दिवाकर सहित बड़ी संख्या में छात्र-छात्राएं उपस्थित रहे।

सम्पादकीय

अमर्त्य सेन को नोटिस,
अब यही बचा था

पिछले साल अगस्त में नोबेल पुरस्कार विजेता अर्थशास्त्री अमर्त्य सेन ने मतदाता सूचियों के विशेष गहन संशोधन (एसआईआर) पर चिंता व्यक्त करते हुए चेतावनी दी थी कि यदि इस प्रक्रिया को संवेदनशीलता से नहीं संभाला गया तो बड़ी संख्या में गरीब और हाशिए पर रहने वाले लोग मताधिकार से वंचित हो सकते हैं। श्री सेन ने उस नौकरशाही प्रक्रिया की निष्पक्षता पर भी सवाल उठाया था जो नागरिकों से सख्त दस्तावेजी साक्ष्य मांगती है, जबकि शायद उनके पास वे दस्तावेज उपलब्ध न हों। उन्होंने कहा था कि 'प्रशासनिक प्रक्रियाएं और समय-समय पर संशोधन आवश्यक हैं, लेकिन ये मौलिक अधिकारों की कीमत पर नहीं होने चाहिए। अमर्त्य सेन ने कहा था कि कई लोगों के पास दस्तावेज नहीं हैं। कई लोग वोट नहीं दे सकते... अगर हालात को थोड़ा सुधारने के नाम पर कई लोगों को नुकसान पहुंचाया जाता है, तो यह एक गंभीर गलती बन जाती है, सिर्फ एक गलती को सुधारने के लिए सात नयी गलतियां करना जायज नहीं ठहराया जा सकता।' एसआईआर पर ऐसी नकारात्मक टिप्पणी पहली बार नहीं हुई थी, देश का विपक्ष लगातार इन्हीं सवालों को उठाते आया है। नेता प्रतिपक्ष राहुल गांधी ने तो बाकायदा वोटर अधिकार यात्रा ही इस मुद्दे पर निकाल दी और साथ ही चुनाव आयोग के सामने वोट चोरी के सबूत भी पेश किए। जिस पर मुख्य चुनाव आयुक्त ज्ञानेश कुमार ने राहुल गांधी को हलफनामा दाखिल करने कहा। अमर्त्य सेन से ऐसी कोई मांग नहीं की गई, लेकिन उन्हें प.बंगाल की एसआईआर प्रक्रिया के दौरान नोटिस भेजकर आयोग के सामने पेश होने कहा गया। जी हां, नरेन्द्र मोदी के राज में अब ये भी मुमकिन है कि नोबेल पुरस्कार से सम्मानित व्यक्ति को नाम की वर्तनी गलत होने के नाम पर चुनाव आयोग नोटिस भेज सकता है। जब एक नोबेल विजेता और विश्व विख्यात नागरिक के साथ भारत सरकार का सलूक ऐसा है, तो फिर आम आदमी के लिए वह कितनी हेय दृष्टि रहती है, इसका अंदाज लगाया जा सकता है। प.बंगाल में एसआईआर की लेकर कई किस्म के विवाद सामने आ रहे हैं। सत्तारूढ़ टीएमसी ने दावा किया है कि बूढ़े और बीमार लोगों तक को चुनाव आयोग नोटिस भेजकर परेशान कर रहा है। आरोप है कि कम से कम 70 लोगों की मौत इस प्रक्रिया की वजह से हो चुकी है। ये बेहद गंभीर बात है और सुप्रीम कोर्ट इन मौतों पर स्वतः संज्ञान लेकर नए सिरे से चुनाव आयोग से पूछताछ करेगा ऐसी उम्मीद है। बहरहाल, आम लोगों को परेशान करने और अकाल मौतों के आरोपों के बीच एक नया विवाद अमर्त्य सेन को नोटिस जारी करने पर खड़ा हो गया। टीएमसी महासचिव अभिषेक बनर्जी ने इस पर सवाल उठाए तो चुनाव आयोग ने इसे टाड़पो की गलती बताया और नोटिस जारी करने वाले बीएलओ को सस्पेंड कर दिया। हालांकि कायदे से इसमें ज्ञानेश कुमार को दो पंक्ति का ही सही लेकिन खेद प्रकट करना चाहिए था। तुणमूल कांग्रेस ने सही कहा कि अमर्त्य सेन को नोटिस जारी करना बंगाल और भारत को वैश्विक पहचान दिलाने वाले एक महान व्यक्तित्व का अपमान है।

ट्रंप, मादुरो और मोदी बनाम राजा की शान

सर्वमित्रा सुरजन

रिलायंस किस देश से कितना तेल खरीदता है: यह आमतौर पर ऐसा विषय नहीं है, जिसकी खबर में आम जनता की दिलचस्पी हो। फिर भी रिलायंस इंडस्ट्रीज को यह सफाई पेश करने की जरूरत क्यों पड़ी, यह सोचने वाली बात है। क्या यह सफाई मोदी के हेडमास्टर की तरह व्यवहार कर रहे डोनाल्ड ट्रंप के लिए पेश की गई है। ध्यान रहे कि जब डोनाल्ड ट्रंप का झण्ठग्रहण समारोह हुआ था और एस जयशंकर को संबोधन: न्यूते के जुगाड़ के लिए पहले से अमेरिका भेजा गया था। न्यूयार्क सिटी की अदालत में जज एल्विन हेलरस्टीन ने निकोलस मादुरो पर मुकदमा शुरू करने से पहले अपनी पहचान बताने कहा, तो बेड़ियों से जकड़े मादुरो ने शांत होकर जवाब दिया, मैं निकोलस मादुरो हूं। मैं वेनेजुएला गणराज्य का राष्ट्रपति हूं और तीन जनवरी से यहां अगवा होकर रखा गया हूं। मुझे वेनेजुएला में कराकास से मेरे घर से पकड़ा गया। मादुरो ने यह भी कहा कि 'मैं निर्दोष हूं। मैं एक सभ्य इंसान हूं।' सिक्ंदर और पोरस के बीच किस तरह का संवाद हुआ, इसका जिक्र केवल इतिहास में पड़ा है। अब उसकी प्रत्यक्ष मिसाल देख ली। 326 ईसा पूर्व में डेलम नदी के किनारे सिक्ंदर और पोरस के बीच युद्ध हुआ जिसमें पोरस की हार हुई। पोरस को बंदी बनाने के बाद सिक्ंदर ने पोरस से पूछा कि उनके साथ किस तरह का सलूक किया जाए। पोरस ने तुरंत जवाब दिया, 'जो एक राजा दूसरे राजा के साथ करता है।' इस जवाब पर प्रभावित सिक्ंदर ने न केवल पोरस को युद्धक्षेत्र से जाने दिया, बल्कि उसकी जमीन भी उसे वापस कर दी। इस ऐतिहासिक संवाद का उर्स यही है कि राजा की आन, बान और शान उसकी सैन्य शक्ति, राज्य के क्षेत्रफल या



धनसंपदा से नहीं बल्कि उसके नैतिक बल से काम्य रहती है। अब राजशाही का जमाना नहीं है, लेकिन शासन चलाने के लिए शासन प्रमुख में साहस और नैतिक बल की दरकार तो शाश्वत है। इसके बिना न राजा का सम्मान रहता है, न उसके राज्य का। पोरस की शान आज तक बरकरार है, हम नहीं जानते कि मादुरो के साथ ट्रंप क्या सलूक करेंगे, लेकिन उन्होंने दुनिया में अपनी शान दिखा दी है। इस बीच ट्रंप का बड़बोलापन जारी है और भारत के प्रधानमंत्री नरेन्द्र मोदी को लेकर उन्होंने नया बयान दे दिया है। इस बार डोनाल्ड ट्रंप ने दावा किया है कि प्रधानमंत्री मोदी ने उनसे मुलाकात करनी चाही थी और पूछा था कि 'सर, क्या मैं आपसे मिल सकता हूं।' मैंने हां कहा क्योंकि मेरे उनके साथ बहुत अच्छे रिश्ते हैं।' नरेन्द्र मोदी की अपनी शान का तो पता नहीं, लेकिन आजादी के बाद से अब तक अमेरिका के आगे न झुककर और उसकी घुड़कियों पर तुकी ब तुकी जवाब

देकर जो शान भारत ने कमाई थी, मोदी उसे पूरी तरह मरियामेट करने पर तुल गए हैं। विपक्ष जाहिर तौर पर मोदी से जवाब मांग रहा है कि कम से कम अब तो कुछ कहिए। लेकिन मोदी ने न पहले कुछ कहा और न अब कुछ कहेंगे। बराक ओबामा को तो मोदी ने सबके सामने बराक कहकर बुलाया था, लेकिन ट्रंप को क्या अकेले में भी मोदी ने सर कहकर संबोधित किया, यह सोचने वाली बात है। हालांकि न ट्रंप ने पहली बार मोदी के नाम पर भारत का अपमान किया है और न सिर्फ मोदी ने पहली बार चुप्पी साधी है। दरअसल 11 सालों के शासन में नरेन्द्र मोदी ने यह जाहिर कर दिया है कि उन्हें भारत के इतिहास, संस्कृति, लोकतंत्र, संविधान, राजनैतिक मयादां और परंपराओं की कोई फिक्र नहीं है। उन्हें केवल अपनी सत्ता से मतलब है और वो भी इसलिए ताकि उसके जरिए पूंजीपतियों का हितसाधन हो सके। 2014 से पहले भारत में यूपीए सरकार के

खिलाफ माहौल बनाने का जो काम किया गया और उस बीच अचानक नरेन्द्र मोदी को गुजरात से उठाकर दिल्ली की गद्दी पर बिठाने की रणनीति बनाई गई, तब से लेकर अब वेनेजुएला में निकोलस मादुरो का अपहरण और तख्ता पलट तक राजनीति की पहली के टुकड़े बिखरे हुए हैं, इन्हें समेटे और एक सिरे से दूसरे सिरे को मिलाएं तो सत्ता को नियंत्रित करते पूंजीवादी गठजोड़ की तस्वीर बनती है। डोनाल्ड ट्रंप अपने पहले कार्यकाल में जो काम पूरा नहीं कर पाए, उसे इस कार्यकाल में जल्दी से जल्दी निबटाना चाहते हैं। इसलिए सत्ता संभालते ही ट्रंप ने टैरिफ लगाने से लेकर तीसरी दुनिया के देशों पर अमेरिका का दबदबा थोपने का काम नए सिरे से शुरू किया। पाकिस्तान तो शास नए अमेरिका के कदमों में बिछा हुआ है। अब नरेन्द्र मोदी के नेतृत्व वाली सरकार भारत को भी ऐसा ही करने पर मजबूर कर रही है। क्योंकि तेल के व्यापार पर नियंत्रण और उसके जरिए तेल की बादशाहत बनाने का जो खेल अमेरिका 80 के दशक से तेज कर चुका है, अब भारत में अंबानी जैसे व्यापारियों का हित भी उसी से जुड़ा है। मोदी और अंबानी, अंबानी और ट्रंप, रूस और अंबानी के बीच तेल सौदा, इन सबसे पहले समझना जरूरी है कि यकायक वेनेजुएला पर हमले की वजह क्या है। वेनेजुएला के पास 303 अरब बैरल प्रमाणित तेल भंडार हैं। जो इस समय दुनिया में सबसे ज्यादा है, दुनिया के कुल तेल का यह 20 प्रतिशत है। लेकिन वेनेजुएला उस तेल को चीनी युआन में बेच रहा था। डॉलर में नहीं। 2018 में, वेनेजुएला ने घोषणा की कि वह 'डॉलर से खुद को मुक्त' करेगा। वेनेजुएला ने युआन, यूरो, रूबल-डॉलर के अलावा अन्य मुद्राओं को भी तेल के बदले स्वीकार करना शुरू कर दिया था।

औरई के गिर्द बड़गांव में कंबल पाकर
गरीबों को मिली ऊर्जा, जताया
मुख्यमंत्री व जिला प्रशासन का आभार

अखंड भारत संदेश

भदोही। कड़ाके की ठंड, घना कोहरा एवं शीतलहर से आमजन को सुरक्षित रखने के उद्देश्य से शासन के मंशानुरूप तथा जिलाधिकारी शैलेश कुमार के निर्देश के क्रम में जनपद के समस्त तहसील क्षेत्रों में शासकीय कंबलों का वितरण निरंतर किया जा रहा है। इस अभियान का उद्देश्य समाज के वंचित, गरीब, असहाय एवं बेसहारा व्यक्तियों को ठंड से राहत प्रदान करना है। इसी क्रम में तहसील औरई के अंतर्गत आंगनबाड़ी केंद्र ग्राम पंचायत गिर्द

बड़गांव में कंबल वितरण कार्यक्रम का आयोजन किया गया। कार्यक्रम में तहसील औरई राजस्व टीम द्वारा पात्र व जरूरतमंद व्यक्तियों को शासकीय कंबल वितरित किए गए। कंबल पाकर लाभार्थियों ने प्रशासन के प्रति आभार व्यक्त किया। इस अवसर पर उप जिलाधिकारी श्याम मणि त्रिपाठी एवं तहसीलदार औरई ने बताया कि शासन एवं जिला प्रशासन का यह प्रयास है कि शीतलहर के दौरान कोई भी जरूरतमंद ठंड से प्रभावित न हो।

डॉ. अरुण मित्रा

ट्रंप ने बिना किसी लाग-लपेट के कहा है कि अब अमेरिका वेनेजुएला को नियंत्रित करेगा। इसका मतलब है कि एक शक्तिशाली देश दूसरे देशों के साथ बिना किसी रोक-टोक के कुछ भी कर सकता है। यूक्रेन और मध्य पूर्व में युद्ध के कारण पहले से ही अस्थिर हालात में दुनिया भर में स्थिति बहुत तनावपूर्ण हो गई है। वेनेजुएला पर अमेरिका की आक्रामकता, उसके चुने हुए राष्ट्रपति निकोलस मादुरो और उनकी पत्नी सीलियाफ्लोरिस का नाकोर्टररिज्म के मगरहूत आरोपों में अपहरण, शेर और मेमने की जानी-पहचानी कहानी की याद दिलाता है। 2003 में जब अमेरिका ने इराक पर हमला किया था, तब भी ऐसा ही बहाना दिया गया था कि उसके पास बड़े पैमाने पर विनाश के हथियार हैं। इसमें कोई हैरानी की बात नहीं है कि वेनेजुएला के पास दुनिया के कुल तेल भंडार का 18 प्रतिशत हिस्सा है और अमेरिका उन पर पुरा नियंत्रण चाहता है। 1974 में हेनरी किंसिंग और सऊदी अरब के बीच एक समझौता हुआ था जिसके अनुसार सारा तेल अमेरिकी डॉलर में बेचा जाएगा और बदले में अमेरिका सऊदी अरब को सुरक्षा देगा। तब से डॉलर सर्वोच्च बन गया। अमेरिका कितने भी डॉलर छाप सकता है जबकि दूसरे देशों को इसके लिए काम



करना पड़ता है। इसलिए कोई भी देश जो डॉलर के बाहर व्यापार करने की कोशिश करता है, उसे अमेरिका की दंडात्मक कार्रवाई का सामना करना पड़ता है। सद्दाम हुसैन और गद्दाफी को भी इसी तरह हटाया गया था और अब मादुरो के साथ भी ऐसा ही हुआ है। वेनेजुएला चीन के साथ युआन में तेल व्यापार कर रहा था, जिससे अमेरिकी सरकार नाराज थी। जब ब्रिक्स ने एक नई मुद्रा के बारे में बात की, तो ट्रम्प प्रशासन इस संभावना से परेशान था कि अमेरिकी डॉलर की जगह ब्रिक्स मुद्रा ले लेगी। हालांकि, काराकास में जो हुआ है, वह दुनिया को खतरनाक संकेत देता है कि अमेरिका दुनिया के किसी भी देश में किसी भी तरह की दादागिरी कर सकता है। रूस, चीन, ईरान, ब्राजील, दक्षिण अफ्रीका और क्यूबा सहित कई देशों ने अमेरिकी सैन्य कार्रवाई की निंदा की है, इसे वेनेजुएला की

संप्रभुता और क्षेत्रीय अखंडता का उल्लंघन बताया है। स्पेन, ब्राजील, चिली, कोलंबिया, मैक्सिको और उरुग्वे ने एक संयुक्त बयान जारी कर 'वेनेजुएला में एकरतफा सैन्य अभियानों' को गलत बताया और उसके प्राकृतिक संसाधनों का फायदा उठाने के खिलाफ चेतावनी दी। यूरोपीय यूनियन आयोग की अध्यक्ष उसुलार्बानडेरेलेयेन ने कहा कि किसी भी समाधान में अंतरराष्ट्रीय कानून और संयुक्त राष्ट्र चार्टर का सम्मान होना चाहिए। ट्रंप ने बिना किसी लाग-लपेट के कहा है कि अब अमेरिका वेनेजुएला को नियंत्रित करेगा। इसका मतलब है कि एक शक्तिशाली देश दूसरे देशों के साथ बिना किसी रोक-टोक के कुछ भी कर सकता है। यूक्रेन और मध्य पूर्व में युद्ध के कारण पहले से ही अस्थिर हालात में दुनिया भर में स्थिति बहुत तनावपूर्ण हो गई है।

युवाओं को अपने चरित्र निर्माण में
ध्यान देने की जरूरत : डॉं आजाद दूबे

अखंड भारत संदेश

भदोही। जिले के सेमराध में 1996 से हर वर्ष माघ माह में कल्पवास मेला का आयोजन होता है। कल्पवास में भदोही जनपद के साथ साथ आसपास के जनपदों के लोग भी कल्पवास करते हैं। कल्पवास मेले में पुरे माघ माह तमाम आध्यात्मिक कार्यक्रमों प्रवचन, सीताराम संकीर्तन, भंडारा, शतचंडी महायज्ञ इत्यादि होता है। जहां पुरे माघ माह में भक्ति रस की धारा बहती है और लोगो कि भीड़ रहती है। शनिवार को कल्पवास में कोइरौना क्षेत्र के सगरा निवासी डॉं आजाद

दूबे ने महंत करुणा शंकर दास का आशीर्वाद लिया और मेले में आयोजित प्रवचन का भी श्रवण किया। सेमराध कल्पवास के बारे में डॉं आजाद दूबे ने बताया कि काशी, प्रयागराज और विंध्य क्षेत्र के मध्य स्थित सेमराधनाथ धाम जनपद का सबसे प्रसिद्ध धार्मिक स्थल है। यहां पर श्रावण माह, प्रत्येक सोमवार और तमाम पर्व पर भक्तों की भारी भीड़ लगती है और जो भी दर्शन पूजन करता है उसकी सभी मनोकामना पूर्ण होती है। सेमराध कल्पवास के बारे में बताया कि 1996 से माघ माह में कल्पवास मेला का आयोजन

जिला प्रशासन और मेला समिति के तरफ से होता है, जो भदोही जनपद के लिए बड़े ही सौभाग्य की बात है। कल्पवास मेले के आयोजन के दौरान व्यवस्थाओं और कार्यक्रमों की भी जमकर तारीफ की। डॉं आजाद दूबे ने अपने सम्बोधन में युवाओं और बच्चों से कहा कि इस तरह के धार्मिक आयोजन से बच्चों को भी आपने संस्कृति और संस्कार की शिक्षा मिलती है, बच्चों को आपने माता पिता और बड़ो की बात को मानना चाहिए जिनसे उनके चरित्र का निर्माण हो सके। क्योंकि बच्चे ही देश के भविष्य है।

भूख से मुक्ति का राष्ट्रीय
संकल्प है अटल कैंटीन योजना



अटलजी के लिए गरीब केवल आंकड़ा नहीं, बल्कि नीति का केंद्र था। उस योजना के अंतर्गत अत्यंत गरीब परिवारों को रियायती दरों पर अनाज उपलब्ध कराया गया, जिससे करोड़ों लोगों को भुखमरी से राहत मिली। अटल कैंटीन योजना उसी सोच का आधुनिक शहरी संस्करण है, जहाँ अनाज के बजाय तैयार, पोष्टिक और स्वच्छ भोजन सीधे थाली में परोसा जा रहा है। यह नीतिगत निरंतरता इस बात का प्रमाण है कि सुशासन केवल घोषणाओं से नहीं, बल्कि संवेदनशील क्रियान्वयन से साकार होता है। अटल कैंटीन में भोजन की कीमत रुपये 5 रखी गई है, जबकि सरकार प्रत्येक थाली पर रुपये 25 की सब्सिडी दे रही है। यह मूल्य निर्धारण अत्यंत सोच-समझकर किया गया है। भोजन पूरी तरह मुफ्त न देकर एक न्यूनतम राशि तय करने का उद्देश्य यह है कि भोजन की कद्र बनी रहे और लाभार्थी इसे भीख नहीं, बल्कि अधिकार और सम्मान के रूप में ग्रहण करे। यह नीति सामाजिक मनोविज्ञान को समझने का उत्कृष्ट उदाहरण है। रेखा गुप्ता सरकार ने सीमित संसाधनों के बावजूद जनकल्याण को प्राथमिकता देते हुए जिस संवेदनशीलता, निर्णय क्षमता और प्रशासनिक दक्षता का परिचय दिया है, वह उनके प्रभावी राजनीतिक नेतृत्व को सिद्धि के लक्ष्य को दशातों है और इसे देश में भोजन सुरक्षा सुनिश्चित करने की दिशा में एक बड़ा कदम माना जा रहा है। इस योजना का शुभारंभ भारत रत्न अटल बिहारी वाजपेयी की 101वीं जयंती पर किया जाना केवल एक औपचारिक तिथि चयन नहीं, बल्कि एक वैचारिक निरंतरता का प्रतीक है। अटलजी का संपूर्ण राजनीतिक और सार्वजनिक जीवन अंत्योदय अर्थात् सत्ता के अंतिम व्यक्ति के उत्थान के विचार से प्रेरित रहा। वर्ष 2000 में शुरू की गई अंत्योदय अन्न योजना ने यह स्पष्ट कर दिया था कि

लोकतंत्र की राजधानी की सड़कों पर कोई भी व्यक्ति सर्द रात में बेसहारा और अदृश्य न रहे; ऐसा कदम न केवल प्रशासनिक संवेदनशीलता का प्रमाण होगा, बल्कि लोकतंत्र की नैतिक जिम्मेदारी का भी सशक्त निवाह बनेगा। महत्वपूर्ण तथ्य यह भी है कि उपलब्ध कराया जा रहा भोजन पोषण मानकों के अनुरूप है। भोजन की गुणवत्ता सुनिश्चित करने के लिए एफएसएसएआई मानकों का पालन किया जाता है, जिसमें प्रति थाली 700-800 कैलोरी और 20-25 ग्राम प्रोटीन होता है। डिजिटल टोकन, सीसीटीवी और निगरानी के साथ पारदर्शिता सुनिश्चित की जाती है। प्रत्येक कैंटीन प्रतिदिन लगभग 1000 लोगों को भोजन परोसने की क्षमता रखी है, और 100 कैंटीन खोलने का लक्ष्य है। दाल, सब्जी, रोटी/चावल जैसे संतुलित आहार पर विशेष ध्यान दिया जा रहा है, जिसमें आरओ वाटर एवं अचार आदि भी परोसा जा रहा है ताकि यह योजना केवल पेट भरने तक सीमित न रहकर स्वास्थ्य सुधार में भी योगदान दे सके। प्रधानमंत्री नरेंद्र मोदी के नेतृत्व में केंद्र सरकार द्वारा गरीबों और निम्न आय वर्ग के लिए मुफ्त एवं रियायती अनाज योजनाएँ लगातार संचालित की जा रही हैं।

प्रधानमंत्री गरीब कल्याण अन्न योजना जैसी पहलों ने संकट काल में करोड़ों परिवारों को राहत दी है। इन योजनाओं का मूल दर्शन यही है कि भूखा नागरिक न आत्मनिर्भर बन सकता है और न ही राष्ट्रनिर्माण में भागीदार। रेखा गुप्ता सरकार की अटल कैंटीन योजना इन राष्ट्रीय प्रयासों के साथ सामंजस्य स्थापित करती है। यह दशाती है कि केंद्र और राज्य, यदि समान मानवीय दृष्टि से काम करें, तो सामाजिक समस्याओं का समाधान अधिक प्रभावी ढंग से संभव है। समाजशास्त्र और अर्थशास्त्र दोनों ही इस तथ्य की पुष्टि करते हैं कि भुखमरी और अपराध के बीच गहरा संबंध होता है। जब व्यक्ति की मूल आवश्यकताएँ पूरी नहीं होतीं, तो वह व्यवस्था के प्रति विद्रोही दृष्टिकोण अपनाने लगता है। यही कारण है कि अनेक महान नेताओं ने यह कहा है कि गरीब को पहले रोटी दो, उपदेश बाद में। भूख को खिलाना किसी प्रकार का राजनीतिक प्रलोभन नहीं है। यह सच्ची राष्ट्रभक्ति, मानवीय कर्तव्य और सामाजिक सुरक्षा का आधार है। अटल कैंटीन जैसी योजनाएँ अपराध को नियंत्रित करने, सामाजिक असंतोष को कम करने और लोकतंत्र में विश्वास को मजबूत करने का कार्य करती हैं। हालाँकि, किसी भी

जनकल्याणकारी योजना की सफलता केवल उसकी घोषणा से नहीं, बल्कि उसके पारदर्शी, निगरानी और ईमानदार क्रियान्वयन से तय होती है। यह अत्यंत आवश्यक है कि अटल कैंटीन योजना को भ्रष्टाचार, अपव्यय और लापरवाही से पूरी तरह मुक्त रखा जाए। खाद्य सामग्री की खरीद, भोजन की गुणवत्ता, लाभार्थियों की पहुँच, वित्तीय प्रबंधन और संचालन व्यवस्था-हर स्तर पर सख्त निगरानी, नियमित ऑडिट और सामाजिक सहभागिता सुनिश्चित की जानी चाहिए। यदि इस योजना में किसी भी प्रकार का भ्रष्टाचार प्रवेश करता है, तो वह न केवल सरकारी संसाधनों का दुरुपयोग होगा, बल्कि गरीब के विश्वास के साथ भी विश्वासघात होगा। दिल्ली की यह पहल देश के अन्य राज्यों के लिए भी प्रेरणास्रोत बन सकती है। शहरीकरण के इस दौर में लगभग हर बड़े शहरों में श्रमिक और निम्न आय वर्ग भोजन संकट से जूझ रहा है। यदि प्रत्येक राज्य अपनी परिस्थितियों के अनुसार ऐसी योजनाएँ विकसित करे, तो देश से भुखमरी को काफी हद तक समाप्त किया जा सकता है। यह समझना आवश्यक है कि ऐसी योजनाएँ खर्च नहीं, बल्कि सामाजिक की अभिव्यक्ति हैं। यह निवेश समाज को स्थिरता, शांति और विश्वास लौटाता है। अंततः रुपये 5 की थाली केवल भोजन नहीं है। यह करुणा, गरिमा और सामाजिक न्याय की अभिव्यक्ति है। यह अटल बिहारी वाजपेयी की अंत्योदय सोच और नरेन्द्र मोदी के वर्तमान नेतृत्व की मानवीय दृष्टि का सार्थक संगम है। रेखा गुप्ता सरकार को यह पहल यह संदेश देती है कि सुशासन वही है, जो सबसे पहले सबसे कमजोर व्यक्ति तक पहुँचे। यदि इस योजना को पारदर्शिता, ईमानदारी और निरंतरता के साथ आगे बढ़ाया गया, तो यह न केवल दिल्ली, बल्कि पूरे देश के लिए भूख-मुक्त भारत की दिशा में एक मजबूत कदम सिद्ध होगी।

वेनेजुएला पर अमेरिकी हमला और राष्ट्रपति
का अपहरण ग्लोबल साउथ के लिए खतरा

थाना समाधान दिवस में सुनी गई फरियादियों की समस्याएं

जनपद के सभी थानों पर हुआ आयोजन, अधिकांश शिकायतों का मौके पर निस्तारण

अखंड भारत संदेश
भदोही। शासन की मंशा के अनुरूप फरियादियों को त्वरित न्याय उपलब्ध कराने के उद्देश्य से शनिवार को जनपद के समस्त थानों पर थाना समाधान दिवस का आयोजन किया गया। जिलाधिकारी शैलेश कुमार और पुलिस अधीक्षक अभिमन्यु मांगलिक के निर्देशन में आयोजित इस कार्यक्रम के दौरान पुलिस व प्रशासनिक अधिकारियों ने आमजन की समस्याएँ गंभीरता से सुनीं। पुलिस व प्रशासन की संयुक्त पहल थाना समाधान दिवस के अवसर पर प्रत्येक थाने पर पुलिस टीम के साथ प्रशासनिक एवं राजस्व



विभाग की टीम भी मौजूद रही। जनसुनवाई के दौरान प्राप्त शिकायतों पर त्वरित कार्रवाई करते हुए पुलिस विभाग से संबंधित सभी प्रार्थना पत्रों का मौके पर ही निस्तारण किया गया। वहीं, राजस्व से संबंधित मामलों में गुणवत्तापूर्ण और समयबद्ध निस्तारण के लिए

संबंधित अधिकारियों को निर्देश दिए गए। भूमि विवादों पर विशेष फोकस अधिकारियों ने स्पष्ट निर्देश दिए कि भूमि विवाद से जुड़े मामलों में पुलिस और राजस्व विभाग की संयुक्त टीम मौके पर पहुंचकर प्रकरण का निस्तारण करे।

एसपी ने थाना समाधान दिवस में सुनीं समस्याएं



अखंड भारत संदेश

चित्रकूट। जनसमस्याओं के त्वरित समाधान और पुलिस-जनता के बीच बेहतर समन्वय स्थापित करने के उद्देश्य से जनपद के विभिन्न थानों में शनिवार को थाना समाधान दिवस का आयोजन किया गया। इस दौरान पुलिस-प्रशासनिक अधिकारियों ने थाना परिसर में पहुंचे फरियादियों की शिकायतें सुनकर सम्बन्धितों को निस्तारण के निर्देश

दिए। साथ ही कई मामलों का मौके पर ही निस्तारण किया गया। थाना राजापुर में अपर जिलाधिकारी चन्द्रशेखर, उपजिलाधिकारी फूलचन्द्र यादव एवं प्रभारी निरीक्षक लाखन सिंह की उपस्थिति में फरियादियों की समस्याएं सुनी गईं। इस दौरान प्राप्त कुल छह प्रार्थना पत्रों में से दो का मौके पर निस्तारण किया गया तथा शेष मामलों की शीघ्र निस्तारित करने के लिए संबंधित अधिकारियों

को निर्देशित किया गया। उन्होंने फरियादियों को भरोसा दिलाया कि शेष शिकायतों का भी निष्पक्ष व समयबद्ध निस्तारण किया जाएगा। इस दौरान एडीएम ने कहा कि थाना समाधान दिवस का उद्देश्य आम जनता की समस्याओं को प्राथमिकता के आधार पर सुनकर त्वरित समाधान प्रदान करना है। एसडीएम ने भूमि विवाद एवं अन्य राजस्व मामलों में पारदर्शिता के साथ निस्तारण करने के निर्देश दिए।

प्रभारी निरीक्षक लाखन सिंह एवं उपनिरीक्षक संतोष सिंह ने साइबर क्राइम से बचाव, ऑनलाइन ठगी, सोशल मीडिया के सुरक्षित उपयोग तथा महिला सशक्तिकरण से संबंधित महत्वपूर्ण जानकारीयां दी गईं। इस मौके पर गनीवां चौकी प्रभारी अनिल कुमार गुप्ता, उपनिरीक्षक अनिल कुमार सिंह, उपनिरीक्षक रमेश तिवारी आदि मौजूद रहे। इसी क्रम में थाना मऊ व बरगढ़

में पुलिस अधीक्षक अरुण कुमार सिंह की अध्यक्षता में समाधान दिवस का आयोजन किया गया। इस दौरान एसपी ने समस्याओं निस्तारण रजिस्टर का अवलोकन करते हुए निस्तारण आख्या को देखा तथा सम्बन्धित को निर्देश दिए कि समस्या निस्तारण कर सम्बन्धित व्यक्ति को भी अवगत कराएं। उन्होंने फरियादियों की समस्याओं को सुनकर सम्बन्धितों को शासन द्वारा निर्धारित समय सीमा के अंदर निस्तारण के निर्देश दिए। साथ ही भूमि सम्बन्धी मामलों में पुलिस व राजस्व विभाग को मौके पर भेजकर प्राथमिकता से निस्तारण करने के निर्देश दिए। इस मौके पर प्रभारी निरीक्षक मऊ दुर्ग विजय सिंह, प्रभारी निरीक्षक बरगढ़ शिवआसरे, पीआरओ पंकज तिवारी सहित सम्बन्धित अधिकारी व कर्मचारी मौजूद रहे।

इसके बाद पुलिस अधीक्षक ने थाना मऊ व बरगढ़ का निरीक्षण भी किया। निरीक्षण के दौरान एसपी ने थाना परिसर, महिला हेल्पडेस्क, साइबर हेल्प डेस्क, थाना कार्यालय, मालखाना व हवालात का निरीक्षण कर व्यवस्थाओं का जायजा लिया। एसपी ने सम्बन्धित थाना प्रभारियों को थाना परिसर में साफ-सफाई की व्यवस्था सुनिश्चित करने, रजिस्ट्रों में नवीन जानकारी दर्ज करने, जनसुनवाई के मामलों में त्वरित कार्यवाही करने तथा वांछित आरक्षियों की गिरफ्तारी करने आदि निर्देश दिए।



वृहद गहन मतदाता सूची पुनरीक्षण कार्यक्रम की तैयारियों की एसडीएम ने की समीक्षा

अखंड भारत संदेश

चित्रकूट। मऊ तहसील परिसर में शनिवार को विधानसभा क्षेत्र 237 मानिकपुर के राजनीतिक दलों के प्रतिनिधियों के साथ बैठक आयोजित की गई। जिसमें वृहद गहन मतदाता सूची पुनरीक्षण 2026 की तैयारियों की समीक्षा की गई।

उप जिलाधिकारी रामऋषि रमन की अध्यक्षता में आयोजित बैठक में ऐसे मतदाताओं पर चर्चा की गई जिनकी मैपिंग नहीं हो सकी थी। इन मतदाताओं को नोटिस जारी करने और उनके मामलों के निस्तारण पर विस्तार से बात की गई। इसके अतिरिक्त नए मतदाताओं को जोड़ने के लिए फॉर्म छह भरने की प्रक्रिया समझाई गई। साथ ही मतदाताओं की फोटो संबंधी अशुद्धियों को दुरुस्त करने

के तरीकों पर भी चर्चा हुई। बताया गया कि भारत निर्वाचन आयोग ने फोटो अशुद्धियों को दूर करने के लिए बीएलओ एप में नया प्रावधान किया है। अब बीएलओ सीधे मतदाताओं की फोटो खींचकर एप पर अपलोड कर सकते हैं। इस मौके पर नायब तहसीलदार पारुल सिंह परिहार, भाजपा के मंडल अध्यक्ष ओमप्रकाश मिश्रा, विभिन्न दलों के जनप्रतिनिधि मौजूद रहे।

मनरेगा का नाम बदलने का कांग्रेस ने किया विरोध

चित्रकूट। जिला कौंग्रेस पार्टी पदाधिकारियों द्वारा शनिवार को पार्टी कार्यालय में बैठक का आयोजन किया गया। जिसमें पार्टी पदाधिकारियों ने भाजपा सरकार द्वारा मनरेगा योजना का नाम बदलने का विरोध किया। बैठक में जिलाध्यक्ष कुशल सिंह पटेल ने कहा कि भाजपा सरकार मनरेगा का नाम बदलकर यह साबित कर दिया है कि वह महात्मा गांधी से नफरत करती है। यह सरकार योजनाओं का नाम बदलने के साथ ही गरीबों के अधिकारों को समाप्त कर रही है। कहा कि मनरेगा प्रावधानों में केंद्र

सरकार का हिस्सा 90 प्रतिशत से घटकर 60 प्रतिशत कर दिया है और राज्यों सरकारों का हिस्सा 10 प्रतिशत से बढ़ाकर 40 प्रतिशत कर दिया है, जिससे अब राज्य सरकारों को अधिक आर्थिक बोझ उठाना पड़ेगा। कहा कि यह केवल मनरेगा योजना नहीं है बल्कि संविधान से मिला हुआ रोजगार का अधिकार है, जिससे गरीबों का पेट पलता है। इस योजना ने कोरोना व नोट बंदी के समय गरीब मजदूरों के लिए संजीवनी का काम किया है। कहा कि मनरेगा में किए गए बदलाव से गरीब मजदूरों को पलायन के लिए मजबूर होना

पड़ेगा। इसके विरोध में कौंग्रेस पार्टी गांव-गांव जाकर मनरेगा मजदूरों को जागरूक करेगी और उनके हक की लड़ाई लड़ेगी। जिसका आरंभ 11 जनवरी से सरदार पटेल की प्रतिमा पर माल्यार्पण कर सकारितक उपवास रखकर किया जाएगा। इस मौके पर जिला मनरेगा समन्वयक वीरेंद्र सिंह, जिला प्रवक्ता चुनबाद प्रसाद प्रजापति, जिला उपाध्यक्ष शिव गुलाम वर्मा, जिला महासचिव कामता प्रसाद द्विवेदी, जिला महासचिव विजयमणि त्रिपाठी, पार्टी कोषाध्यक्ष महेंद्र सिंह आदि मौजूद रहे।

आबकारी टीम ने चलाया अभियान

चित्रकूट। जिलाधिकारी पुलकित गर्ग एवं पुलिस अधीक्षक अरुण कुमार सिंह के निर्देशन में अवैध शराब निर्माण व बिक्री की रोकथाम के लिए चलाए जा रहे विशेष प्रवर्तन अभियान के तहत जिला आबकारी अधिकारी टीम द्वारा थाना पहाड़ी क्षेत्रांतर्गत आबकारी दुकानों का सघन निरीक्षण किया गया। इस दौरान टीम ने दुकानों में स्टॉक रजिस्टर से स्टॉक का मिलान किया। साथ ही आबकारी एप से स्कैन कर स्टॉक का सत्यापन भी किया। इस दौरान दुकानों पर उपस्थित विक्रेताओं को नियमानुसार दुकान संचालन करने तथा बिक्री पी.ओ.एस. मशीन से करने के लिए निर्देशित किया।

न्याय की गुहार

चित्रकूट। रैपुरा क्षेत्र के सिंहपुर निवासी ओमप्रकाश पाण्डेय ने उच्चाधिकारियों को भेजे शिकायती पत्र में कहा है कि बीती 31 अक्टूबर 2025 को वह अपनी बाइक से राजापुर से किराना का सामान लेकर अपने गांव आ रहा था। इस दौरान करींदी कला के पास सिंहपुर निवासी संगमलाल जायसवाल, मुकेश यादव, गंगा यादव, सूरज पटेल व बिट्टो आदि लोग बाइक से पीछे से आए और उस पर हमला कर दिया। साथ ही गाली-गलौज करते हुए बाइक खड़ी कराने का प्रयास किया, किंतु वह वहां से किसी प्रकार भाग निकला। आरोप लगाया कि हमलावरों ने ग्राम प्रधान गोपाल चतुर्वेदी की सह से जमीनी विवाद में दबाव बनाने के लिए उस पर हमला किया है। पीड़ित ने मामले की रिपोर्ट दर्ज कराकर न्याय दिलाने की गुहार लगाई है।



अखंड भारत संदेश

चित्रकूट। श्री मां सेवा संस्थान द्वारा भरकोर गांव में निःशुल्क नेत्र परीक्षण शिविर व हंस फाउंडेशन द्वारा निःशुल्क स्वास्थ्य परीक्षण

शिविर का आयोजन किया गया। जिसमें भरकोर सहित दुबारी, चकला, चकौध आदि गांवों के लोगों का शिविरों में स्वास्थ्य व नेत्र परीक्षण कर दवा एवं चश्मा का वितरित किए गए।

नेत्र परीक्षण शिविर जानकी कुण्ड चिकित्सालय अस्पताल के डाक्टरों की टीम ने बड़ी ही सुगमता से बुजुर्गों के नेत्रों की जांच कर दवा दिया साथ ही मोतियाबिंद के रोगियों को बस में बैठाकर आपरेशन के

लिए अस्पताल के लिए रवाना किया। इसी प्रकार हंस फाउंडेशन के द्वारा स्वास्थ्य परीक्षण शिविर का आयोजन किया गया। जिसमें ग्रामीणों का स्वास्थ्य परीक्षण कर दवाएं वितरित की गईं। इस मौके पर

संस्थान के पदाधिकारी सन्तोष पाण्डेय, संजुला पांडेय, शशांक मिश्रा, भानुदत्त पाण्डेय, मनोज पाण्डेय, सुरेन्द्र त्रिपाठी, श्याम बिहारी द्विवेदी, प्रेम शंकर पाण्डेय, सियाशरण त्रिपाठी आदि मौजूद रहे।

पाठा के गरीब परिवारों को ठंड से बचाने के लिए आगे आए युवा समाजसेवी

अखंड भारत संदेश

चित्रकूट। कड़ाके की ठंड से राहत दिलाने के उद्देश्य से बरगढ़ क्षेत्र के मुर्का गांव में बुंदेली माटी संस्था द्वारा प्रख्यात समाजसेवी स्व एस.सी. गर्ग द्वारा शुरू की गई परंपरा के तहत कंबल वितरण कार्यक्रम का आयोजन किया गया, जिसमें गांव के 200 जरूरतमंद एवं गरीब लोगों को कंबल वितरित किए गए। इस पहल से ठंड से जूझ रहे बुजुर्गों, महिलाओं और असाहाय परिवारों को बड़ी राहत मिली।



आयोजनकताओं ने बताया कि सीमित द्वारा भीषण ठंड के दृष्टिगत 200 लोगों को कंबल उपलब्ध कराए गए, ताकि ठंड के मौसम में उन्हें सुरक्षा और गर्माहट मिल सके। कहा कि भविष्य में भी इसी प्रकार जरूरतमंदों की सहायता के लिए प्रयास जारी रखे जाएंगे। कंबल पाकर लाभार्थियों के चेहरों पर खुशी देखने को मिली। ग्रामीणों ने इस मानवीय पहल के लिए आयोजकों का आभार जताते हुए कहा कि इस तरह के कार्यक्रम ठंड के दिनों में गरीबों के लिए जीवन रक्षक साबित होते हैं। इस मौके पर संस्था के संचालक अशोक मौर्य, समाजसेवी आकाश द्विवेदी, समशेर मौर्य, अनुराग पाठक, परम मौर्य आदि मौजूद रहे।

जिला पंचायत सदस्य पद के प्रत्याशियों के आवेदनों पर हुआ विचार

चित्रकूट। अपना दल (एस) विधानसभा क्षेत्र 236 चित्रकूट की बैठक शनिवार को कसहाई रोड स्थित पार्टी कार्यालय में आयोजित की गई। जिसमें जिला पंचायत सदस्य प्रत्याशी पद के लिए आए आवेदनों पर चर्चा की गई।

बैठक में पार्टी पदाधिकारियों ने विभिन्न वादों से जिला पंचायत सदस्य प्रत्याशी पद के लिए प्राप्त आवेदनों पर चर्चा करते हुए बताया गया कि इसमें पार्टी विचार कर प्रत्याशी तय करेगी। इस दौरान आगामी पंचायती चुनाव को लेकर सक्रिय सदस्यों को वादों सहित बूथ

गठन की जिम्मेदारी दी गई। इस मौके पर विधान सभा प्रभारी मंगल सिंह पटेल, विधानसभा अध्यक्ष जब्बर सिंह पटेल, विधानसभा महासचिव दिलीप सिंह पटेल, राजेश्वर सिंह पटेल, सुशील कुमार पटेल, राजभवन विधायक, बालकेश पटेल, प्रवीण पटेल, नन्धू प्रसाद खगार, धीरेन्द्र कुमार सिंह, ज्ञान सिंह पटेल, बच्चू राजपूत, अशोक सिंह, रतीभान सिंह, चंदन सिंह, दिलीप तिवारी, जवाहरलाल पटेल, लवलेश सिंघानिया, अभिषेक सिंह यादव, कल्लू कश्यप, हरिनारायण पटेल, उमाकांत निषाद आदि मौजूद रहे।

माघ मेला प्रयागराज के दृष्टिगत होल्डिंग एरिया का किया निरीक्षण

चित्रकूट। माघ मेला प्रयागराज के दृष्टिगत पुलिस अधीक्षक अरुण कुमार सिंह ने शनिवार को मुख्य विकास अधिकारी देवी प्रसाद पारुल के साथ थाना बरगढ़ अन्तर्गत होल्डिंग एरिया व मुर्का बॉर्डर बैरियर का निरीक्षण कर सम्बन्धित को आवश्यक दिशा-निर्देश दिए। निरीक्षण के दौरान पुलिस अधीक्षक ने होल्डिंग एरिया में बैरिकेडिंग कराते हुए प्रकाश, पेयजल एवं सर्दी

के मौसम के दृष्टिगत अलाव की व्यवस्था कराने के निर्देश दिए। साथ ही दूर के क्षेत्र से आने वाले श्रद्धालुओं के लिए मोबाइल टॉयलेट आदि की व्यवस्था कराने के निर्देश दिए ताकि श्रद्धालुओं को कोई समस्या न होने पाए। इस मौके पर प्रभारी निरीक्षक बरगढ़ शिवआसरे, पीआरओ पंकज तिवारी सहित सम्बन्धित अधिकारी व कर्मचारी मौजूद रहे।

सबका इलाज होगा ! उधर चिल्लाते रह गए ट्रंप, इधर जयशंकर ने दिया मुंहतोड़ जवाब

500% टैरिफ लगेगा ? चीन पर नरम भारत पर गरम, करना क्या चाहते हैं डोनाल्ड ट्रंप

अमेरिका अमेरिका के साथ ट्रेड डील और भारी भरकम एकतरफा टैरिफ लगाए जाने के बीच विदेश मंत्री जयशंकर ने कहा है कि यह पहली बार नहीं है, जब भारत पर दबाव बनाने की कोशिश की जा रही है। लक्जमबर्ग के दौर के वक्त वहां भारतीय में डायसोरा के साथ हुए संवाद में विदेश मंत्री ने एक सवाल के जवाब में ऐसा कहा। हालांकि इस दौरान उन्होंने अमेरिका का नाम नहीं लिया जयशंकर ने इस दौरान अटल बिहारी वाजपेयी के वक्त हुए 1998 के परमाणु परीक्षणों का जिक्र किया। उन्होंने कहा कि उस वक्त देश के राजनीतिक नेतृत्व ने जब ये फैसला लिया तो ये कोई आसान निर्णय नहीं था। भारत के विदेश मंत्री ने कहा कि उस वक्त भी भारत के खिलाफ प्रतिबंध और दूसरे कड़े निर्णय देखे गए। जयशंकर ने आगे कहा कि देशों की इन सब चुनौतियों के बावजूद कड़े फैसले लेने पड़ते हैं और उन पर कायम रहना पड़ता है। इसके साथ ही विदेश मंत्री ने बिना



नाम लिए अमेरिका पर निशाना साधते हुए कहा कि आज के वक्त में देश वही काम करते हैं, जिनसे उनका सीधा फायदा होता है, लेकिन दूसरों को फ्री की सलाह दी जाती है। पाक के शहरों में आतंकी कैप


जयशंकर ने पाकिस्तान पर निशाना साधते हुए कहा कि दशकों तक पाकिस्तान में आतंकी ट्रेनिंग कैप मौजूद रहे। ये गुप्त तरीके से वहां मौजूद नहीं थे बल्कि पाकिस्तान के बड़े शहरों में चल रहे थे, वहां की सरकार और सेना ने

आतंक को सपोर्ट किया। पाकिस्तान इसे इस तरह से नॉर्मलाइज करता है, जैसा कि ऐसा करना उनका अधिकार हो। गौरतलब है कि भारत और अमेरिका के रिश्ते इस वक्त ऐसी ढलान पर हैं जहां तनाव हर बीतते दिन के साथ गहराता जा रहा है। राष्ट्रपति डोनाल्ड ट्रंप की भारत के खिलाफ तीखी बयानबाजी और टैरिफ बढ़ाने की धमकियां अब सिर्फ जुबानी नहीं रही। यूक्रेन युद्ध शुरू होने के बाद से भारत ने रूस से जमकर सस्ता कच्चा तेल खरीदा है। लेकिन अब अमेरिका इसे बर्दाश्त करने के मूड में नहीं। इस नए बिल के तहत एक बेहद खतरनाक प्रावधान जोड़ा गया है।

अगर रूस शांति वार्ता के लिए नहीं झुकता तो रूस से तेल, गैस या यूरेनियम खरीदने वाले देशों पर अमेरिका 500% तक का टैरिफ लगा सकता है। और क्योंकि भारत पर अमेरिका ने पहले ही रूसी तेल को लेकर अतिरिक्त टैरिफ लगाए हैं।

डोनाल्ड, प्लीज लोगों को मत बताना...रो-रो कर ट्रंप ने मैक्रों का मजाक

अमेरिका अमेरिकी राष्ट्रपति डोनाल्ड ट्रंप खुद को बड़ा दिखाने के लिए एक नई नई नीति लेकर आए हैं। खुद को बड़ा दिखाने के लिए वह दूसरे को नीचा दिखाना बहुत पसंद करते हैं। और इस बार उनके शिकार हुए कोई और नहीं बल्कि फ्रांस के राष्ट्रपति एमैनुअल मैक्रों। एमैनुअल मैक्रों की एक्टिंग करके डोनाल्ड ट्रंप ने एक सभा में दिखाई और उन्होंने कहा कि जब उन्होंने कारवाई करनी शुरू की तो फ्रांस के राष्ट्रपति एमैनुअल मैक्रों रोते हुए गिड़गिड़ाते हुए उनसे यह कहने लगे कि आपकी जो भी डील है वह हमें मंजूर है और आप खुश हो जाइए। लेकिन प्लीज मैं आपके आगे हाथ जोड़ता हूँ। जनता को मत बताइएगा। यह सब कुछ डोनाल्ड ट्रंप कह रहे



थे और रोते हुए एक्टिंग कर रहे थे। यानी कि वो यह बताने की कोशिश कर रहे थे कि फ्रांस के राष्ट्रपति एमैनुअल मैक्रों उनके आगे घिगियाते हुए रोते हुए गिड़गिड़ाते हुए यह कह

रहे थे कि वो अमेरिका की सारी शर्तें मानने को राजी हैं।

दरअसल अमेरिका ने जब से ही टैरिफ लगाया है उसके बाद से दुनिया के तमाम देशों

के साथ उसके नेगोशिएशंस चल रहे हैं। यूरोप के साथ भी अमेरिका ने डील की लेकिन पहले उस पर भी टैरिफ लगाया और जिस तरह से अमेरिकी राष्ट्रपति डोनाल्ड ट्रंप इस वक्त दुनिया के तमाम देशों के साथ व्यवहार करते हैं। उससे यह पता चलता है कि वह खुद को अब इस दुनिया का राजा समझने लगे हैं। अमेरिकी राष्ट्रपति डोनाल्ड ट्रंप खुद को बड़ा दिखाने के लिए दूसरे को नीचा दिखाने से नहीं चूकते हैं। यही वजह है कि वह कभी किसी का मजाक उड़ाते हैं। कभी किसी के बारे में झूठ बोल देते हैं। हाल ही में एक और बड़ा झूठ जो अमेरिकी राष्ट्रपति डोनाल्ड ट्रंप बोलते हुए नजर आए वो यह कि भारत ने अमेरिका को 68 अपाचे अटैक हेलीकॉप्टर के ऑर्डर दिए थे।

नेपाल में खुद की बनाई सरकार से नाखुश हैं Gen-Z, अपेक्षाओं पर खरी नहीं उतर पाई सुशीला कार्की?



ऑस्ट्रेलिया सितंबर के एक सुहावने दिन मुकेश अवस्थी ऑस्ट्रेलिया में सविल इंजीनियरिंग की पढ़ाई करने के लिए रवाना होने को तैयार थे, लेकिन इसके बजाय वे नेपाल में भ्रष्टाचार के खिलाफ युवा आंदोलन में शामिल हो गए और सुरक्षा बलों की गोली लगने से उनका पैर कट गया। राजधानी काठमांडू के नेशनल ट्रॉमा सेंटर में 22 वर्षीय आवस्ती की टांग काटनी पड़ी थी। वह कहते हैं कि इतने लोगों के बलिदान के बाद जो थोड़ा-बहुत हासिल हुआ है, उसके लिए उन्होंने बहुत कुछ गंवा दिया और उन्हें इसका अफसोस है। काठमांडू में आठ सितंबर से शुरू हुए हिंसक प्रदर्शनों में 76 लोगों की मौत हो गई और 2,300 से ज्यादा लोग घायल हुए। जेन

जेड कार्यकर्ताओं के नेतृत्व में हुए इन विरोध प्रदर्शनों के दबाव के चलते 12 सितंबर को उच्चतम न्यायालय की सेवानिवृत्त न्यायाधीश सुशीला कार्की को नेपाल की पहली महिला प्रधानमंत्री नियुक्त किया गया। इसके बाद कार्की ने मार्च में नए चुनाव कराने का वादा किया।

तब से, अंतरिम सरकार और उसके नेता की आलोचना उन लोगों द्वारा की जा रही है जिन्होंने विरोध प्रदर्शनों में भाग लिया था और हिमालयी देश में बड़े बदलावों की उम्मीद की थी। तब से, अंतरिम सरकार और उसके नेता की आलोचना उन लोगों द्वारा की जा रही है जिन्होंने विरोध प्रदर्शनों में भाग लिया था और हिमालयी देश में बड़े बदलावों की उम्मीद की थी। मुझे विरोध प्रदर्शन में भाग लेने के अपने निर्णय पर खेद है क्योंकि हमने जो नई सरकार बनाई है।

मोदी के बाद पुतिन-जिनपिंग को ट्रंप की धमकी, कहा- सिर्फ अमेरिका से ही डरते हैं ये लोग

अमेरिका अमेरिका, डोनाल्ड ट्रंप, ग्रीनलैंड, वेनेजुला, रूस, चीन, भारत, कनाडा और नाटो यह सब अलग-थलग घटनाएं नहीं हैं। बल्कि एक ही बड़े वैश्विक टकराव की कई कड़ियां बन चुकी हैं। ग्रीनलैंड को लेकर ट्रंप के बयान अब सिर्फ बयान नहीं रह गए। कनाडा ने इसे सीधी चेतावनी के रूप में लिया है। कनाडा की विदेश मंत्री ग्रीनलैंड जाने वाली हैं। ग्रीनलैंड में कनाडा दूतावास खोलने जा रहा है। यूरोपीय देश भी खुलकर ट्रंप के खिलाफ खड़े नजर आ रहे हैं। कनाडा को यह एहसास हो चुका है कि आज ग्रीनलैंड कल कनाडा। ट्रंप पहले ही कह चुके हैं कि कनाडा को अमेरिका का हिस्सा बन जाना चाहिए। यानी अब मामला मजाक या फिर

बयानबाजी का नहीं रह गया। दुनिया पहले ट्रंप को हल्के में लेती थी। लेकिन वेनेजुला की घटना ने सबको जगा दिया। माधुरों को हटाय। वेनेजुला का ऑयल कंट्रोल में लिया। ट्रंप ने खुले शब्दों में कहा कि आई रन द कंट्री। यहीं से दुनिया की समझ में आ गया कि ट्रंप के शब्द आने वाली कारवाई है। ट्रंप ने अगला कदम उठाया है रूस और चीन को वेनेजुला से बाहर निकालने की चेतावनी। कहा गया है कि वेनेजुला, रूस, चीन, क्यूबा से आर्थिक रिश्ते तोड़े, यूएस ऑयल को प्राथमिकता देने का दबाव है। यह भी याद रखिए कि मैंने अकेले ही आठ युद्ध खत्म किए और नाटो का सदस्य होने के बावजूद नाँव ने मुझे नोबेल शांति पुरस्कार नहीं दिया। हालांकि अमेरिका के कदम के बाद चीन चुप बैठने वालों में से नहीं है। चीन वेनेजुला का सबसे बड़ा ऑयल खरीददार है। साल 2025 में रोज 6.13 लाख बैरल तेल चीन को मिलता है। चीन ने कहा कि हम अपने ऑयल टैंकरों की सुरक्षा करेंगे। यह सीधा संकेत है कि अगर जरूरत पड़ी तो चीन सैन्य मौजूदगी भी बढ़ा सकता है।

कोई महत्व नहीं है। उन्होंने यह भी दावा किया कि रूस और चीन को बिना अमेरिका के नाटो से कोई डर नहीं है। उन्होंने टूथ सोशल पर लिखा, भागीदारी के बिना रूस अब तक पूरे यूक्रेन पर कब्जा कर चुका होता। यह भी याद रखिए कि मैंने अकेले ही आठ युद्ध खत्म किए और नाटो का सदस्य होने के बावजूद नाँव ने मुझे नोबेल शांति पुरस्कार नहीं दिया। हालांकि अमेरिका के कदम के बाद चीन चुप बैठने वालों में से नहीं है। चीन वेनेजुला का सबसे बड़ा ऑयल खरीददार है। साल 2025 में रोज 6.13 लाख बैरल तेल चीन को मिलता है। चीन ने कहा कि हम अपने ऑयल टैंकरों की सुरक्षा करेंगे। यह सीधा संकेत है कि अगर जरूरत पड़ी तो चीन सैन्य मौजूदगी भी बढ़ा सकता है।



अब ट्रंप ने भारत को भी कहा कि रूस से तेल मत खरीदो। हम सस्ता तेल देंगे। यानी ऑयल के जरिए भारत पर भी दबाव बनाने की कोशिश। अगर यूरोप, कनाडा, चीन, रूस और ग्लोबल साउथ और भारत सब एकजुट हुए तो ट्रंप को रोका जा सकता है।

चीन के Sanctions पर गरजे ताइवान के राष्ट्रपति विलियम लाई

ताइवान ताइवान के राष्ट्रपति विलियम लाई ने ताइवान के वरिष्ठ अधिकारियों के खिलाफ चीन द्वारा लगाए गए नवीनतम प्रतिबंधों की निंदा करते हुए कहा कि यह कदम केवल इस बात को उजागर करता है कि ताइवान पर चीन का कोई अधिकार क्षेत्र नहीं है, जैसा कि ताइपे टाइम्स ने रिपोर्ट किया है। ताइपे टाइम्स के अनुसार, न्याय मंत्रालय के जांच ब्यूरो के 62वें जांच प्रशिक्षण कार्यक्रम के दीक्षांत समारोह में बोलते हुए, लाई ने चीन की उस घोषणा पर प्रतिक्रिया दी जिसमें गृह मंत्री लियू शिह-फांग और शिक्षा मंत्री चेंग विंग-याओ को कथित अलगाववादी बताते हुए उन्हें "ताइवान स्वतंत्रता के कट्टर समर्थकों" की सूची में शामिल किया गया था। अभियोजक चेन शू-यी को भी "सहयोगी"

करार दिया गया। चीन की यह कार्रवाई ताइवान के राजनीतिक नेतृत्व को निशाना बनाने वाले उसके निरंतर दबाव अभियान का हिस्सा थी। समारोह से पहले पत्रकारों को संबोधित करते हुए, लाई ने कहा कि जब ताइवानी अधिकारी चीन के सीमा पार दबाव का निशाना बनते हैं तो उन्हें गर्व महसूस होता है, चिंता नहीं। उन्होंने कहा कि जनता की सेवा के प्रति उनकी प्रतिबद्धता दशार्त है कि बीजिंग के दबाव के बावजूद ताइवानी लोकतंत्र लचीला बना हुआ है। चेंग, लियू और चेन जैसे अधिकारियों ने निडर होकर अपने कर्तव्यों का निर्वाह करना जारी रखा है। लाई ने चीन में जन्मे जापानी सांसद हेई सेकी की हालिया यात्रा का जिक्र किया, जिन पर चीन ने प्रतिबंध और प्रवेश निषेध लगा रखा था और वे ताइपे पहुंचे तो उन्होंने



घोषणा की कि ताइवान चीन का हिस्सा नहीं है। उन्होंने चीन के सैन्य अभ्यासों, राजनीतिक घुसपैठ और सीमा पार से की

जाने वाली धमकियों की आलोचना करते हुए इन्हें अस्थिरता फैलाने वाले कृत्य बताया, जिन्हें शांति नहीं कहा जा सकता।

उन्होंने आगे कहा कि ये हथकंडे ताइवान को एकीकरण की ओर कभी भी बाध्य नहीं करेंगे, जैसा कि ताइपे टाइम्स ने उद्धृत किया है।

कमांडर-इन-चीफ के रूप में लाई ने राष्ट्र की रक्षा करने, नागरिकों की संपत्ति की सुरक्षा करने और ताइवान की संप्रभुता को बनाए रखने का संकल्प लिया। उन्होंने कहा कि चीन के प्रभाव को ताइवान की लोकतांत्रिक व्यवस्था में कभी भी प्रवेश करने की अनुमति नहीं दी जाएगी। ताइपे टाइम्स की रिपोर्ट के अनुसार, लाई ने इस क्षण को "नाजुक" बताते हुए सभी राजनीतिक दलों के सांसदों से रक्षा संबंधी विधेयकों और केंद्र सरकार के बजट को बिना देरी किए समिति की समीक्षा के लिए भेजने का आग्रह किया और कहा कि यह एक मुख्य विधायी कर्तव्य है।

अखंड भारत संदेश

स्वामी, प्रकाशक, मुद्रक

स्वामी श्री योगी सत्यम् फौंड

योग सत्संग समिति

द्वारा विपिन इण्टरप्राइजेज

1/6C माधव कुंज

कटरा, प्रयागराज से मुद्रित

एवं

क्रियायोग आश्रम एण्ड अनुसंधान संस्थान

झूसी, प्रयागराज उत्तर प्रदेश

से प्रकाशित

सम्पादक

स्वामी श्री योगी सत्यम्

RNI NO. UPHIN/2001/09025

प्रबन्धक

अनूप मिश्रा

ऑफिस मो.:

9565333000

Email:

akhandbharatsandesh1@gmail.com

सभी विवादो का न्याय क्षेत्र

प्रयागराज होगा

अमेरिका जो अमेरिका पिछले कुछ दिनों से वेनेजुएला के खिलाफ हरकतें कर रहा था कुछ वैसी हरकतें उसने अब रूस के साथ भी करनी शुरू कर दी है जो आग से खेलने जैसा है। आपने देखा होगा कि अमेरिकी सेना ने कैसे वेनेजुएला के कई तेल टैंकरों पर हमला करते हुए उन पर कब्जा कर लिया था। लेकिन अब उसने रूस के तेल टैंकरों पर भी कब्जा करना शुरू कर दिया है। दरअसल हुआ यूं कि रूस का तेल टैंकर बेला वन वेनेजुला से रूस जा रहा था। जैसे ही यह भनक लगी कि अमेरिकी सेना इस पर कब्जा कर

सकती है तो इस तेल टैंकर की सुरक्षा के लिए रूस ने अटलांटिक महासागर में सबमरीन तैनात कर दी। लेकिन रूस की पनडुब्बी चक्कर काटती रही और अचानक अमेरिकी नेवी हेलीकॉप्टर लेकर तेल टैंकर पर टूट पड़ी। अमेरिकी नेवी के जवान रूसी से एक-एक करके तेल टैंकर पर उतरते रहे और फिर इस पर कब्जा कर लिया। अमेरिका को इस दादागिरी वाली कारवाही पर अब रूस भड़क उठा है और ऐसा ऐलान कर दिया है कि जिसके बाद लग रहा है कि रूस अमेरिका से बहुत बड़ा बदला लेने का मन बना चुका है जो तीसरा विश्व युद्ध



छेड़ दे जैसा हो सकता है। पुतिन के करीबी ने अब अमेरिका को परमाणु बम गिराने की धमकी दे दी है। रूसी सांसद अलेक्सी जुरालेव ने कहा है कि अब अमेरिका खुद को सभी कानूनों से ऊपर समझने लगा है। अगर वह इस तरह की कारवाई रखता है तो इसका जवाब सैन्य स्तर पर भी दिया जा सकता है। उन्होंने कहा है कि इसमें कोई शक नहीं है कि हमें मजबूती और तेजी से जवाब देना होगा। हमारा मिलिट्री सिद्धांत तो ऐसे हमलों के जवाब में न्यूक्लियर हथियारों के इस्तेमाल की भी बात करता है। यानी कि तेल टैंकर की ज्ती से शुरू हुआ

तनाव अब परमाणु जंग के मुहाने पर पहुंच गया है जो दुनिया में एक नई तबाही ला सकता है। खुद को शांतिदूत समझने वाले अमेरिका के राष्ट्रपति ट्रंप दुनिया भर में तनाव बढ़ा रहे हैं। वेनेजुला पर हमला करके ट्रंप सोच रहे हैं कि वो किसी को भी घुटनों पर ला देंगे। मगर वो भूल गए हैं कि जिससे अब पंगा लेने जा रहे हैं वो रूस दुनिया की एक बहुत बड़ी परमाणु महाशक्ति है जो अमेरिका को पल भर में तबाह कर सकती है। इसलिए ट्रंप ने रूस के तेल टैंकर पर कब्जा कराकर बहुत बड़ी गलती कर दी है।